
ಜಿ. ಫಿ. ರಾಜರ ತ್ಕಂ 


“ಜೀವಮಜೀವಂ ದವ್ವಂ ಜಿಣನರವಸಹೇಣ ಜೇಣ ಣಿದ್ದಿಟ್ಕಿಂ 
ದೇವಿಂದವಿಂದವಂದಂ ವಂದೇ ತಂ ಸವ್ವದಾ ಹರಸಾಗ 


ಯಾವ ಜಿನವರವೃಸಭನಿಂದ 
ಜೀನ ಅಜೀವ ದ್ರವ್ಯಗಳು ನಿರ್ದಿಷ್ಟವಾದುವೋ 
ಆ ದೇವೇಂದ್ರವೃಂದನಂದ್ಯನನ್ನು 
ಸರ್ವದಾ ಶಿರಸಾ ವಂದಿಸುತ್ತೇನೆ. 


ಶಾಕ್ಯ ಸಾಹಿತ್ಯ ಮಂಟಪ, 
ಏಪ್ರಿಲ್‌ ೧೯೩೮] ಮಲ್ಲೇಶ್ಚರ-- ಬೆಂಗಳೂರು. [ನಾಲ್ಕಾಣೆ 


ಎಲ್ಲ ಹಕ್ಕುಗಳು ಕಾದಿರಿಸಿದೆ. 


EE  ೋ  ಂ  ಂ ಗಂ ಂ್ಥಂಯಳ್ಥ್ಬ ಸದ ದ. 


ಳಾ 


ಜಿ. ಪಿ. ರಾಜರತ್ನ$ 
ಅವರ ಇತರ ಪುಸ್ತಕಗಳು. 


ತಡಲೆಪುರಿ ಚುಟಕ 
ಕೆನೆಹಾಲು ಕಲ್ಲುಸ ಕ್ಫರೆ 


ಗುಲಗಂಜಿ 


ಗೌತಮ ಬುದ್ಧ 
ಶ್ರೀ ರಾಮಚಂದ್ರ ತ್ರೀ ಹರ್ಷ ಅಶೋಕ ಮೌರ್ಯ 


ರತ್ನನ ಪದಗಳು 


ಶಾಂತಿ ರತ್ನನ ದೋಸ್ತಿ ರತ್ನ 
ಗಂಡುಗೊಡಳಿ ಹನಿಗಳು ಬೆಳುದಿಂಗಳು 


(ಉಳಿದ ಪುಸ್ತಕಗಳು ಕಡೆಗೆ) 


ಟಾಟ. ತಾ ಒ್‌ಲಾಲ ಪೋರಾ, 3. 





ಹಂ ಚ ದ 





ಧರ್ಮಪ್ರಕಾಶ ಮುದ್ರಾಲಯ, ಮಂಗಳೂರು 


ಪ್ರನೇಶ 


ಇಂದು ಚೈತ್ರ ಶುಕ್ಲ ತ್ರಯೋದತಿ. 

ವೈಶಾಖ ಶುಕ್ಲ ಪೂರ್ಣಿಮೆಯು ಬುದ್ಧನ ಜನನ ಬೋಧಿದರ್ಶನ ಪರಿ 
ನಿರ್ವಾಣಗಳ ದಿನವೆಂದು ಬೌದ್ಧರಿಗೆ ಮಾನ್ಯವಾದಂತೆ ಚೈತ್ರ ಶುಕ್ಲ ತ್ರಯೋ 
ದಶಿಯು ಭಗವಾನ್‌ ಮಹಾನೀರನ ಜನ್ಮದಿನವೆಂದು ಜೈನರಿಗೆ ಮಾನ್ಯ. 
ವೈಶಾಖ ಶುದ್ಧ ಪೂರ್ಣಿಮೆಯಂದು ಸರ್ವತ್ರ ಬುದ್ಧ. ಜಯಂತಿಯನ್ನು ಆಚರಿಸು 
ವಂತೆಯೇ ಚೈತ್ರ ಶುಕ್ಲ ತ್ರಯೋಧಶಿಯಿಂದು ನಹಾನೀರ ಜಯಂತಿಯನ್ನು 
ಸರ್ವತ್ರ ಆಚರಿಸಬೇಕಾದುದು ಯೋಗ್ಯವಾದರೂ ಏನೋ, ಏಕೋ, ಈ 
ಜಯಂತಿಯ ಬಗ್ಗೆ ಉತ್ತರ ಹಿಂದೂಸ್ಥಾನದಲ್ಲಿ ಕಾಣಬರುವ ಲವಲವಿಕೆ 
ಉತ್ಸಾಹಗಳು ದಕ್ಸಿಣದಲ್ಲಿ ಜೈನರಲ್ಲಿಯೂ ಕಂಡುಬರುತ್ತಿಲ್ಲ 

ಜಗತ್ತಿನ ಬಹುಜನರು ಬುದ್ಧನಿಂದ ಕಲಿತ ಅನೇಕ ಮಹಾ ತತ್ವಗಳಲ್ಲಿ 

“ಉಕ್ಕಾಧರೋ ಮನುಸ್ಸಾನಂ ನಿಚ್ಚಂ ಅಪಚಿತೋ ನುಯಾ” 

ಎಂಬುದೂ ಒಂದು. (ಅಜ್ಞಾನದ ಕತ್ತಲೆಯಲ್ಲಿ ಕಣ್ಣುಕಾಣದ) ಮನುಷ್ಯರಿಗೆ 
(ಕಣ್ಣು ಕಾಣಲೆಂದು ಜ್ಞಾನದ) ಪಂಜು ಹಿಡಿದವರನ್ನು ನಾನು ಸದಾ ಗೌರ 
ನಿಸುತ್ತೇನೆ” ಎಂಬುದು ಬುದ್ಧನ ಮಕ್ಕಳಿಗೆ ಒಪ್ಪುವ ಮಾತು. 

ನಮ್ಮ ಭರತಖಂಡದಲ್ಲಿ ಆಗಿಹೋದ ಪ್ರಸಿದ್ಧ “ಉಲ್ಫಾಧರಗರಲ್ಲಿ 
ಬುದ್ಧನ ಹಿರಿಯ ಸಮಕಾಲೀನನಾದ "ನಿಗಂತ ನಾಥಪುತ್ತ'ನೆಂಬವನು, 
ಜೈನರ ಚರಮ ತೀರ್ಥಂಕರನೆನಿಸಿ “ಮಹಾವೀರ”ನಂಬ ಹೆಸರಿನಿಂದ ಹೆಚ್ಚು 
ಬಳಕಯಾದವನೂ ಒಬ್ಬನು. ಆ ಮಹಾಪುರುಷನ ವಿಷಯವಾಗಿ ದಿಗಂಬರ, 
ಶ್ಚೇತಾಂಬರ, ಸ್ಥಾನಕವಾಸಿ ಮತ್ತು ಬೌದ್ಧ ಸಂಪ್ರದಾಯಗಳಲ್ಲಿರುವ ವಿವಿಧ 
ನಿರೂಪಣೆಗಳನ್ನು ಸಮಾಲೋಚಿಸಿ ಆತನ ಜೀವನವನ್ನು ಬರೆಯುವ ಬಯಕೆ 
ಹಲವು ವರುಷದಿಂದ ಉಂಟು. ಅದಕ್ಕೆ ಇನ್ನೂ ಸಿದ್ಧತೆ ಸ ಸಂಪೂರ್ಣವಾಗಿಲ್ಲ. 

ಮೇಲೆ ಹೇಳಿದ ಸಂಪ್ರದಾಯಗಳಲ್ಲಿ ಸಾ ಶ್ವೇತಾಂಬರ ರೀತಿಯನ್ನು 
ಆಧರಿಸಿ ಕಳೆದ ದೀಪಾವಳಿ ಸಮಯದಲ್ಲಿ ಪ್ರಕಟಸಿದ "ಮಹಾವೀರನ 
ಮಾತುಕತೆ'ಯನ್ನು ಫೆಲನರಾದರೂ ನೋಡಿರಬಹುದು. 

ಈ ಪುಸ್ತಕದಲ್ಲಿ ಕೇನಲ ದಿಗಂಬರ ಸಂಪ್ರದಾಯದ ರೀತಿಯಾಗಿ ಬರೆದ 
ಮಹಾವೀರನ ಜೀವನಚರಿತ್ರನನ್ನು ಕಾಣಬಹುದು. ಇದನ್ನು ಜೈನರಿಗಿಂತ 

ಹೆಚ್ಚಾಗಿ ಜೈನರಲ್ಲದವರಿಗಾಗಿ ಬರೆದಿರುನೆನಾದುದರಿಂದ ಜೈನ ಪರಿಭಾಷೆಯನ್ನು 
ಬಹಳವಾಗಿ ತುಂಬದೆ ತೀರದ ಕಡೆ ಮಾತ್ರ ತಂದಿದ್ದೇನೆ. ಜೈನ ಬಾಂಧನರು 
ಇದನ್ನು ಅಪಚಾರವೆಂದು ಗಣಿಸದಿರುವ ಕೃಪೆ ಮಾಡಬೇಕು. ಈ ಪುಸ್ತಕದಲ್ಲಿ 
ಬಳಸಿರುವ ಪರಭಾಷೆಗೆ ವಿವರಣೆ ಬೇಕಾದರೆ, ದಯೆಮಾಡಿ ನನ್ನ "ಮಹಾ 
ವೀರನ ಮಾತುಕತೆ'ಯ ಕಡೆಯ ಪುಟಗಳನ್ನು ನೋಡಬಹುದು. 
ಇಲ್ಲಿನ ವಿಷಯಗಳನ್ನು ತಿಳಿಯಲು ("ಉತ್ತರ ಪುರಾಣ'ದ ಕಡೆಯ 
ಭಾಗಗಳನ್ನು ಪ್ರೇಮದಿಂದ ಕಳುಹಿಸಿಕೊಟ್ಟ ಜೈನಧರ್ಮಭೂಷಣ ಬ್ರಹ್ಮ 
ಚಾರಿ ತೀತಲಪ್ರಸಾದರಿಗೂ, "ಚಾವುಂಡರಾಯ ಪುರಾಣ'ನನ್ನು ನೋಡಲು 
ಅನುಕೂಲಮಾಡಿಕೊಟ್ಟ ಮೈಸೂರಿನ ಓರಿಯೆಂಟಲ್‌ ಲೈಬ್ರರಿಯವರಿಗೂ, 
ಬಾಬೂ ಕಾಮತಾ ಪ್ರಸಾದಜಿಯನರ ಹಿಂದೀ ಗ್ರಂಥಗಳನ್ನು ಆದರದಿಂದ 
ಒದಗಿಸಿದ ಸೂರತ್ತಿನ ಮೂಲಚಂದ್‌ ಕಿಸನದಾಸ್‌ ಕಪಾಡಿಯಾ ಅವರಿಗೂ 
ನಾನು ಕೃತಜ್ಞನಾಗಿದ್ದೇನೆ. ಅಂತೆಯೇ, ಹೆಜ್ಜೆಹೆಜ್ಜೆಗೂ ಸಹಾಯಮಾಡಿರುನ 
ಜಗಮಂದರಲಾಲ್‌ ಜೈನಿಯನರ “ಗಟ್‌ಲೈನ್ಸ್‌ ಆಫ್‌ ಜೈನಿಸಂ” ಗ್ರಂಥಕ್ಕೂ 
ನಾನು Kgs 
ಪುಸ್ತಕದಲ್ಲಿ ಕೊಟ್ಟರುವ ಎರಡು ಚಿತ್ರಗಳಲ್ಲಿ ಮೊದಲನೆಯದು 
ಜಾ ಚಿತ್ರಿಸಿದುದು. ಖಿ ನಡುವೆ ಜಿನಮೂರ್ತಿಯನ್ನೂ ಕೆಳಗೆ 
ತೀರ್ಥಕರ ಮಾತೆಯ ಮುಖದಲ್ಲಿ ಸಿಂಹ ಪ್ರನೇತಿಸುವುದನ್ನೂ ಸುತ್ತ ಆಕೆ 
ಕಂಡ ಹದಿನಾರು ಸ್ಫಪ್ನಗಳನ್ನೂ ಬಿಡಿಸಿದ್ದಾರೆ. ಎರಡನೆಯದು ಶ್ರವಣ ಬೆಳ 
ಗುಳ ಶ್ರೀಮಠದಿಂದ ಶ್ರೀಯುತ ಜಿ. ಪಿ. ಪಮ್ಮಯ್ಯನವರು ತೆಗೆದು ಕಳುಹಿಸಿದ 
ಮಹಾನೀರಸ್ಥಾಮಿಯ ಮೂರ್ತಿ. ಇವರಿಬ್ಬರ ಸಹಾಯಕ್ಕೆ ನಾನು ಕೃತಜ್ಞ 
ಈ ಸಣ್ಣ ಪರಿಚಯವನ್ನು ಈ ಚೈತ್ರ ಶುದ್ಧ ತ್ರಯೋದಶಿಯ ಮಹಾನೀರ 
ಜಯಂತಿಯ ಕಾಲದಲ್ಲಿ, ಆ ಉಲ್ಕಾಧರನ ಬಗೆಗೆ ನನಗಿರುವ ಗೌರವದ 
ಕಾಣಿಕೆಯಾಗಿ ನನ್ನ ಕನ್ನಡ ಬಾಂಧವರಿಗೆ ಸಮರ್ಪಿಸಿದ್ದೇನೆ. ಪ್ರಮಾದ 
ಗಳೇನಾದರೂ ಇರುವಲ್ಲಿ ಬ್ಲಾವರು ಪ್ರೇಮದಿಂದ ತಿದ್ದಬೇಕು. 


ಜ್ಯ ಜೈನಂ ಜಯತು ಶಾಸನಂ * 


ಜಿ. ಪಿ. ರಾಜ ರತ್ನಂ 


೧೨ ೪೨.2೮ 
ಮಲ್ಲೇಶ್ವರ 





ಭಗವಾನ್‌ ಮಹಾವೀರ 


ತೀರ್ಥಂಕರರು 


'ಅರ್ಜುನ, 

ಧರ್ಮ ಕುಂದಿದಾಗಲೆಲ್ಲ, 

ಅಧರ್ಮ ಎದ್ದು ನಿಂತಾಗಲೆಲ್ಲ, 

ಆಗ ನನ್ನನ್ನು ನಾನು ಸೃಷ್ಟಿಸಿಕೊಳ್ಳುತ್ತೇನೆ. 


“ಒಳ್ಳೆ ಯವರನ್ನು ಕಾಪಾಡುವುದಕ್ಕಾಗಿ 

ಕಟ; ವರನ್ನು ನಾಶಮಾಡುವುದಕ್ಕಾಗಿ 

ಧರ್ಮವನ್ನು ಚೆನಾ ಗಿ ನಿಲ್ಲಸುವುದಕ್ಕಾಗಿ 

ಯತು ಇ ನಾನು ಹುಟ್ಟ ಬರುತ್ತೇನೆ” 
ಎಂದು ತಿ ಶ್ರೀಕೃಷ್ಣ ಸನು ಗೀತೆಯಲ್ಲಿ ಅರ್ಜುನನಿಗೆ REE 

ಶುಭ್ರವಾಗಿ ಬೆಳಗುತ್ತಿದ್ದ ಧರ್ಮವು ಒಂದಾನೊಂದು ಸಮಯದಲ್ಲಿ 

ಕುಂದುತ್ತದೆಂದೂ, ಭಗವಂತನು ಲೋಕದ ಹಿತಕ್ಕಾಗಿ ಮನುಷ್ಯರ ನಡುವಿ 
ಅವತಾರಮಾಡಿ ಕುಂದಿದ ಧರ್ಮವನ್ನು ಬೆಳಗಿಸಿ ಜನರನ್ನು ಧರ್ಮದ ದಾರಿ 
ಯಲ್ಲಿ ತಿದ್ದಿ ತಿರುವುವನೆಂದೂ ಹಿಂದುಗಳು ಹೇಳುತ್ತಾರೆ. ಈ ಕಾರ್ಯಕ್ಕಾಗಿ 
ಭೂಮಿಗೆ ಇಳಿದುಬಂದ ಭಗವಂತನ ಅವತಾರಗಳಲ್ಲಿ ಮೂನ, ಆಮೆ, ವರಾಹ 
ಮೊದಲಾದ ದಶಾವತಾರಗಳು ಮುಖ್ಯವಾದವು. ಇವು ಹತ್ತು ಅವತಾರ 
ಮಾತ್ರವಲ್ಲದೆ ಕಪಿಲ ಯಸಭ, ನರನಾರಾಯಣ, ದತ್ತಾತ್ರೇಯ ಮುಂತಾದ 
ಇನ್ನೂ ON ಹಲವು ಅವತಾರಗಳುಂಟು. 

ಈ ರೀತಿಯಲ್ಲಿ” ಆಗಾಗ್ಗೆ ಅವತಾರ ಮಾಡುವನೆಂದು ಹಿಂದುಗಳು 
ಹೇಳುವ ದೇವರನ್ನು ಜೈನರು ಒಪ್ಪುವುದಿಲ್ಲ. ಆದರೆ ಅವರು ದೇವರ ಸಮಾನ 
ರೆಂದು ಎಣಿಸಿ ಪೂಜೆಮಾಡುವ ತೀರ್ಥಂಕರರೆಂಬ ಮಹಾಪುರುಷರು ಹಿಂದು 
ಗಳ ದೇವರಿಗೆ ಬಹುಮಟ್ಟಗೆ ಸರಿಹೋಲುವರೆಂದು ಹೇಳಬಹುದು. ಈ 
ತೀರ್ಥಂಕರರೆಂಬನರು ನಮ್ಮೈಲ್ಲರಂತೆಯೇ ಮನುಷ್ಯರಾಗಿದ್ದವರು. ಮನುಸ್ಯ 

೬ ಭಗವಾನ್‌ ಮಹಾನೀರ 


ಜನ್ಮದಲ್ಲಿ ತಾವು ಮಾಡಿದ ಕೆಲಸಗಳ ಫಲವಾಗಿ ಒಮ್ಮೆ ನರಕದಲ್ಲಿ, ಒಮ್ಮೆ 
ಮೃಗವಾಗಿ, ಒಮ್ಮೆ ಮನುಷ್ಯನಾಗಿ, ಒಮ್ಮೆ ದೇವತೆಯಾಗಿ ಹುಟ್ಟ ಅನೇಕ 
ಜನ್ಮಗಳನ್ನು ಎತ್ತಿ ಅಲೆದಾಡುವರು. ಬರುಬರುತ್ತ ತಮ್ಮಲ್ಲಿನ ಕೆಟ್ಟ ಗುಣ 
ಗಳನ್ನೆಲ್ಲ ಕಳೆದುಕೊಂಡು ಕೇವಲ ಸದ್ಗುಣಗಳನ್ನೇ ಬೆಳೆಸುವರು. ಹೀಗೆ ಎಲ್ಲ 
ಸದ್ಗುಣಗಳನ್ನೂ ಬೆಳೆಸಿ ಮನುಷ್ಯನಾಗಿ ಜನ್ಮತಾಳಿ, ತೀರ್ಥಂಕರನಾಗುವ 
ಫಲ ಕೊಡುವಂತಹ ಒಂದು ನಿಶೇಷ ಕರ್ಮವನ್ನು ಆ ಜನ್ಮದಲ್ಲಿ ನಡೆಸಿ, ಸತ್ತ 
ಮೇಲೆ ಸ್ಫರ್ಗದಲ್ಲಿ ದೇವತೆಯಾಗಿ ಹುಟ್ಟುವರು. ಸ್ವರ್ಗದಲ್ಲಿ ಬಾಳಬೇಕಾದ 
ಕಾಲ ಮುಗಿದು ಅಲ್ಲಿಯ ಆಯುಷ್ಯ ಕೊನೆಯಾದ ಮೇಲೆ ಭೂಮಿಯಲ್ಲಿ 
ಮನುಸ್ಯರಾಗಿ ಅವತರಿಸಿ, ತಪಸ್ಸಿನಿಂದ ನಾಲ್ಕು ಘಾತಿಕರ್ಮಗಳನ್ನು ಕ್ಸಯ 
ಗೊಳಿಸಿ ಕೇವಲಜ್ಞಾನವನ್ನು ಪಡೆದು, ತೀರ್ಥಂಕರರೆನಿಸಿ ಜಗತ್ತಿಗೆ ಧರ್ಮ 
ವನ್ನು ಬೋಧಿಸುವರು. 


ಪಂಚ ಕಲ್ಕಾಣಗಳು 


ಈ ತೀರ್ಥಂಕರರಲ್ಲಿ ಪ್ರತಿಯೊಬ್ಬನೂ ಸ್ವರ್ಗದಿಂದ ಭೂಮಿಗೆ ಅವ 
ತರಿಸುವಾಗಲೆಲ್ಲ ಕ್ಸತಶ್ರಿಯ ವಂಶದಲ್ಲಿಯೆ ಹುಟ್ಟಬರುವನು. ಆತನ ಅವ 
ತಾರಕ್ಕೆ ಆರು: ತಿಂಗಳು ಮುಂಚಿತವಾಗಿ ಸೌಧರ್ಮ ಸ್ವರ್ಗದ ಇಂದ್ರನೇ 
ಮೊದಲಾದ ದೇವತೆಗಳು ಬಂದು, ತೀರ್ಥಂಕರನ ತಾಯಿಯಾಗುವಾಕೆಯ 
ಗರ್ಭವನ್ನು ಶುದ್ಧಿಮಾಡುವರು. ಆಗ ಪಂಚಾಶ್ಚ ರ್ಯವಾಗುವುದು: ಎಂದರೆ- 
ಚಿನ್ನದ ಮಳೆ ಸುರಿಯುವುದು, ದೇವತೆಗಳು ಹೊಗಳುವರು, ಸುರದುಂದುಭಿ 
ಮೊಳಗುವುದು, ತಂಗಾಳಿ ಬೀಸುವುದು ಮತ್ತು ಹೂಮಳೆಗರೆಯುವುದು. 

ತೀರ್ಥಂಕರನು ಅವತರಿಸುವುದಕ್ಕೆ ಮೊದಲು ಆತನ ತಾಯಿಗೆ ಹದಿ 
ನಾರು ಶುಭಸ್ಪಪ್ಪಗಳಾಗುವುವು. ಆಕೆಯು ಆನೆ, ಎತ್ತು, ಸಿಂಹ, ಲಕ್ಷ್ಮೀ, 
ಎರಡು ಹೂಮಾಲೆ, ಚಂದ್ರ, ಸೂರ್ಯ, ಎರಡು. ಮೊನು, ಎರಡು ತುಂಬಿದ 
ತೊಡ, 'ಪದ್ಮಸರಸ್ಸು, ಸಮುದ್ರ, ಸಿಂಹಾಸನ, ದೇವವಿಮಾನ, ನಾಗಭವನ, 
ರತ್ನದ ರಾತಿ, 'ಪ್ರಜ್ಜಲಿಸುವ ಬೆಂಕಿ-- ಇವುಗಳನ್ನು ಕಾಣುವಳು. ಅಲ್ಲದೆ 
ಆ ತೀರ್ಥಂಕರನ ಲಾಂಛನವು ತನ್ನಲ್ಲಿ ಬಂದು ಸೇರಿದಂತೆಯೂ ಸ್ಫಪ್ಪ ಕಾಣು 
ವಳು. ಈ ಅವತಾರವಾದಾಗ ಸೌಧರ್ಮೇಂದ್ರನೇ ಮೊದಲಾದ ದೇವತೆಗಳು 
ಬಂದು ತೀರ್ಥಂಕರನ ತಾಯಿತಂದೆಗೆ ಮಂಗಲಾಭಿಷೇಕ ಮಾಡಿ ಆನಂದದಿಂದ 


ಪಂಚ ಕಲ್ಮಾಣಗಳು ೭ 


ಕುಣಿದು ಹೋಗುವರು. ದೇವಸ್ತ್ರೀಯರು ತೀರ್ಥಂಕರನ ತಾಯಿಯ 
ಶುಶ್ರೂಷೆಗಾಗಿ ಅಲ್ಲಿಯೆ ನಿಲ್ಲುವರು. ಈ ಉತ್ಸವವನ್ನು "ಸುರಲೋಕಾವ 
ತರೋತ್ಸವ' ಅಥವಾ "ಗರ್ಭಕಲ್ಯಾಣ' ಎಂದು ಕರೆಯುವರು. 

ಒಂಬತ್ತು ತಿಂಗಳನಂತರ ತೀರ್ಥಂಕರನ ಜನನವಾಗುವುದು. ಆಗ 
ಮೂರು ಲೋಕವೂ ಸಂತೋಷಪಡುವುದು. ಸೌಧರ್ಮೇಂದ್ರನೇ ಮೊದ 
ಲಾದವರು ಭೂಮಿಗೆ ಬರುವರು. ಇಂದ್ರನ ಅಪ್ಪಣೆಯ ಮೇರೆ ಆವಾಜು 
ತೀರ್ಥಂಕರನ ತಾಯಿಗೆ ಮಾಯಾನಿದ್ರೆ ಬರಿಸಿ, "ಆಕೆಯ ಪಕ್ಕದಲ್ಲಿ ಮಾಯಾ 
ತಿಶುವನ್ನು ಇರಿಸಿ, ತೀರ್ಥಂಕರನಾಗಲು ಹುಟ್ಟದ ಮಗುವನ್ನು ಇಂದ್ರನಿಗೆ 
ಕೊಡುವಳು. ಇಂದ್ರನು ಆ ಮಗುವನ್ನು ಎತ್ತಿಕೊಂಡು ಐರಾವತವೆಂಬ 
ತನ್ನು ಆನೆಯನ್ನು ಏರಿ ಮೇರುಪರ್ವತದ ತುದಿಯ ಪಾಂಡುಕ ಶಿಲೆಯ ಬಳಿಗೆ 
ಪರಿವಾರದೊಡನೆ ಹೋಗುವನು. ಅಲ್ಲಿ ಮಗುವನ್ನು ಪೂರ್ವಕ್ಕೆ ಮುಖ 
ಮಾಡಿ ಕುಳ್ಳಿರಿಸಿ, ಸ್ಪೀರಸಾಗರದಿಂದ ಹಾಲನ್ನು ಚಿನ್ನದ ಕೊಡಗಳಲ್ಲಿ ತರಿಸಿ 
ಮಗುವಿಗೆ ಅಭಿಷೇಕ ಮಾಡಿಸುವನು. ಮಗುವಿಗೆ ಕನಿ ಚುಚ್ಚುವರು, ನಾಮ 
ಕರಣ ಮಾಡುವರು. ಅನಂತರ ಮಗುವನ್ನು ತಂದು ತಾಯಿತಂಡೆಗೆ ಒಪ್ಪಿಸಿ 
ಮರಳಿ ಹೋಗುವರು. ಈ ಉತ್ಸವವನ್ನು "ಜನ್ಮಾಭಿಸೇಕೋತ್ಸನ' ಅಥವಾ 
"ಜನ್ಮಾಭಿಷೇಕ ಕಲ್ಯಾಣ' ಎಂದು ಕರೆಯುವರು. 

ತೀರ್ಥಂಕರನು ಕ್ರಮವಾಗಿ ಬೆಳೆದು ವೃದ್ಧಿ ಟ್‌ 
ಸಕಾಲದಲ್ಲಿ ಆತನಿಗೆ ಸಂಸಾರದಲ್ಲಿ ಬೇಸರ ಹುಟ್ಟುವುದು. ತಾನು ಮನೆ ಬಿಟ್ಟು 
ಹೋಗಿ ಸಂನ್ಯಾಸಿಯಾಗಿ ತಪಸ್ಸು ಮಾಡಬೇಕೆಂದು ಅವನಿಗೆ ಮನಸ್ಸಾಗುವುದು. 
ಅದನ್ನು ತಿಳಿದು ಲೋಕಾಂತಿಕರೆಂಬ ದೇವತೆಗಳು ಬಂದು ಆತನು ವೈರಾಗ್ಯ 
ಹೊಂದಿ ತಪ ಸ್ಸನ್ನು ನಡೆಸಬೇಕೆಂದು ಬೋಧಿಸಿ ಆತನ ನಿಶ್ಚ ಯವನ್ನು : ದೃಢ 
ಪಡಿಸುವರು. ಇಂದ್ರಾದಿಗಳು ಸ್ಫಾಮಿಗೆ ಮಂಗಲಸ್ನಾನ ಮಾಡಿಸುವರು. 
ತೀರ್ಥಂಕರನು ತಾಯಿತಂದೆಯನ್ನೂ ಪರಿವಾರವನ್ನೂ ಬೀಳ್ಳೂಂಡು ದೇವತೆ 
ಗಳು ತನಗಾಗಿ ತಂದ ಪಲ್ಲಕ್ಕಿಯನ್ನು ಹತ್ತುವನು. ದೇವತೆಗಳು ಅದನ್ನು 
ಬಹು ವೈಭವದಿಂದ ಹೊತ್ತುಕೊಂಡು ಹೋಗುವರು. ಊರಾಚೆಯ ವನದಲ್ಲಿ 
ಪಲ್ಲಕ್ಕಿಯನ್ನು ನಿಲ್ಲಿಸಿ, ತೀರ್ಥಂಕರನು ಪರ್ಯಂಕಾಸನದಲ್ಲಿ ಹುಳಿತು, ಉಪವಾಸ 
ವನ್ನು ಆಚರಿಸಿ, ತನ್ನ ವಸ್ತ್ರ ಆಭರಣಗಳನ್ನೆಲ್ಲ ಬಂದವರಿಗೆ ಹಂಚಿಕೊಟ್ಟು, 
“ಓಂ ನಮಸ್ಸಿದ್ದೇಭ್ಯಕ' ಎಂದು ಐದು ಮುಷ್ಟಿಗಳಲ್ಲಿ ತನ್ನ ತಲೆಗೂದಲುಗಳನ್ನು 

ಕತ್ತು ಹಾಕುವನು. ಇಂದ್ರನು ಅದನ್ನು ಭಕ್ತಿಯಿಂದ ಆತುಕೊಂಡು ಪೂಜಿಸಿ 
ಕ್ಸೀರ ಸಮುದ್ರದಲ್ಲಿ ಹಾಕುವನು. ಈ ಉತ್ಸವವನ್ನು "ಪರಿನಿಸ್ಕಾ ೨ಂತಿ 
ಮಹೋತ್ಸನ' ಅಥನಾ "ಪರಿನಿಷ್ಠ)ನುಣ ಕಲ್ಯಾಣ' ಎಂದು 
ಕರೆಯುವರು. 

ಮುಂದೆ, ತೀರ್ಥಂಕರನು ತಪಸ್ಸು ಮಾಡಿ, ಇತರರ ಮನಸ್ಸನ್ನು ತಿಳಿಯ 
ಬಲ್ಲ "ಮನಃಪರ್ಯಯ'ವೆಂಬ ಜ್ಞಾನವನ್ನು ಪಡೆಯುವನು. ಆಹಾರಕ್ಕಾಗಿ 
ಸಂಚಾರಮಾಡಿ ಶುದ್ಧವಾದ ಆಹಾರವನ್ನು ಸ್ಕೀಕರಿಸುವನು. ಆಗಲೂ 
ಪಂಚಾಶ್ಚರ್ಯಗಳು ಆಗುವುವು. ಅನಂತರ ತೀರ್ಥಂಕರನು ತನಗೆ ಬಂದೊದ 
ಗಿದ ತೊಂದರೆಗಳನ್ನೆಲ್ಲ ಸಹಿಸಿಕೊಂಡು "ಕೇವಲ ಜ್ಞ್ಯಾನ' ವೆಂಬ ಸಂಪೂರ್ಣ 
ಜ್ಞಾನವನ್ನು ಪಡೆದು ಸರ್ವಜ್ಞನಾಗುವನು. ಅಂದಿನಿಂದ ಆತನನ್ನು ಜಿನ, 
ಅರ್ಹತ, ತೀರ್ಥಂಕರ ಎಂದು ಅನೇಕ ಹೆಸರುಗಳಿಂದ ಕರೆಯುವರು. ಈ 
ಕೇವಲಜ್ಞಾ ನ ಹುಟ್ಟದಾಗ ಕೂಡ ಇಂದ್ರಾದಿ ದೇವತೆಗಳು ಬಂದು ಆನಂದ 
ದಿಂದ ಕುಣಿದು ಹೋಗುವರು. ಈ ಉತ್ಸವಕ್ಕೆ "ಕೈವಲ್ಯ ಬೋಧೋತ್ಸವ' 
ಅಥವಾ "ಕೇವಲ ಜ್ಞಾನ ಕಲ್ಮಾಣ' ಎಂದು ಹೆಸರು. 

ಇಲ್ಲಿಂದ ಮುಂದೆ ತೀರ್ಥಂಕರನು ಲೋಕಕ್ಕೆ ಧರ್ಮವನ್ನು ಬೋಧಿಸುತ್ತ 
ಸಂಚರಿಸುವನು. ಸ್ಟಾಮಿಯ ಅನುಕೂಲಕ್ಕಾಗಿ ಕುಬೇರನು ಇಂದ್ರನ 
ಅಪ್ಪಣೆಯ ಪ್ರಕಾರ "ಸಮವಸರಣ'ನೆಂಬ ದೊಡ್ಡ ಚಲಿಸುವ ಮಂಟಪವನ್ನು 
ನಿರ್ಮಿಸುವನು. ಚಿನ್ನ ರತ್ನಗಳಿಂದ ಮಾಡಿದ ಆ ವಿಶಾಲವಾದ ಮಂಟಪದ 
ನಡುವೆ ಒಂದು ಗಂಧಕುಟ; ಅದರಲ್ಲಿ ಲಕ್ಷ್ಮೀಮಂಟಸ; ಅದರ ಮೇಲೆ 
ಮೂರು ಮೇಖಲೆಯ ಪೀಠ; ಅದರ ಮೇಲೆ ಸಾವಿರದೆಂಟು ಎಸಳುಗಳ ತಾವರೆ; 
ಅದರ ಮೇಲೆ ನಾಲ್ಕು ಬೆರಳು ಬಿಟ್ಟು ತೀರ್ಥಂಕರ ಸ್ಯಾಮಿ. ಈ ಸಮನ 
ಸರಣದಲ್ಲಿ ತೀರ್ಥಂಕರನ ಮುಖ್ಯ ತಿಷ್ಯರು ಮಾತ್ರವಲ್ಲದೆ, ಭಕ್ತರಾದ 
ಸಂನ್ಯಾಸಿಗಳೂ ಗೃಹಸ್ಥರೂ ಬಂದು ನೆರೆಯುವರು. ಮನುಷ್ಯರು ಮಾತ್ರ 
ವಲ್ಲದೆ ದೇವತೆಗಳೂ ಕೂಡುವರು. *ೇಳಿದವರೆಲ್ಲರಿಗೂ ಅರ್ಥವಾಗುವ ದಿವ್ಯ 
ವಾಣಿಯಲ್ಲಿ ತೀರ್ಥಂಕರನು ಧರ್ಮವನ್ನು ವಿಸ್ತರಿಸುವನು. ಆತನ ಸಮವ 
ಸರಣ ಮಂಡಲವು ಸಂಚಾರಮಾಡಿದ ಕಡೆಯಲ್ಲೆಲ್ಲ ಪ್ರಾಣಿಗಳು ತಮ್ಮ ತಮ್ಮ 
ಸಹಜ ವೈರವನ್ನು ಬಿಟ್ಟು ಪರಸ್ಪರ ಪ್ರೇಮದಿಂದ ವರ್ತಿಸುವುವು. ಇದು 


ಬ 
ಸ್ಲಾಮಿಯ ಸನ್ನಿಧಯ ಮಹಿನೆ. 


ಇಸ್ಪತ್ತನಾಲ್ಕು ತೀರ್ಥಂಕರರು ೯ 


ಈ ರೀತಿಯಾಗಿ ಎಲ್ಲೆಲ್ಲಿಯೂ ಪ್ರೇಮವನ್ನು ಬಿತ್ತಿ ಬೆಳೆಸುತ್ತ, ಜನರನ್ನು 
ತಿದ್ದುತ್ತ, ತೀರ್ಥಂಕರನು ತನ್ನ ಆಯುಸ್ಸು ಇರುವಷ್ಟು ಕಾಲವೂ ವಿಹರಿಸು 
ವನು. ವಿಹರಿಸಿ, ಶುಕ್ಲಧ್ಯಾನನೆಂಬ ಒಂದು ವಿಶೇಷ ರೀತಿಯ ಧ್ಯಾನದಿಂದ 
ಮುಕ್ತಿ ಪಡೆಯುವನು. ಆಗ ಇಂದ್ರಾದಿ ದೇವತೆಗಳು ಬಂದು ಸ್ಟಾ ಮಿಯ 
ಶರೀರವನ್ನು ದಹನ ಮಾಡಿ, ಆ ಪನಿತ್ರ ಭಸ್ಮವನ್ನು ಹಣೆಯಲ್ಲಿ ತಾಳಿ, ಆನಂದ 
ದಿಂದ ಕುಣಿದು ಹೋಗುವರು. ಈ ಮಹೋತ್ಸವವನ್ನು "ಪರಿನಿರ್ವಾಣ 
ಮಹೋತ್ಸವ' ಅಥವಾ "ಪರಿನಿರ್ವಾಣ ಕಲ್ಯಾಣ' ಎಂದು ಕರೆಯುವರು. 


ಇಪ್ಪತ್ತನಾಲ್ಕು ತೀರ್ಥಂಕರರು 


ಈ ತೀರ್ಥಂಕರರು ಹಿಂದುಗಳ ಅವತಾರಗಳಂತೆಯೇ ಕುಂದಿದ ಧರ್ಮ 
ವನ್ನು ಬೆಳಗುವುದಕ್ಕಾಗಿ ಜನ್ನ ತಾಳಿದನರೆಂದು ಮೇಲೆ ಹೇಳಿತು. ಒಂದು 
ಕಾಲದಲ್ಲಿ ಜಾಜ್ಯಲ್ಯಮಾನವಾಗಿದ್ದ ಧರ್ಮವು ಕುಂದಿ ಕುಂದಿ ಹೀನವಾಗುವು 
ದಕ್ಕೆ ಹಿಡಿಯುವ ಸಮಯವನ್ನು ಜೈನರು ಅವಸರ್ಪಿಣಿ ಸಮಯವೆಂದು 
ಕರೆಯುವರು; ಹೀನವಾದ ಧರ್ಮವು ಬೆಳೆಬೆಳೆದು ತನ್ನ ಮುಂಚಿನ ಸ್ಥಿತಿಗೆ 
ಬರಲು ಬೇಕಾಗುವ ಸಮಯವನ್ನು ಉತ್ಸರ್ಪಿಣಿ ಸಮಯವೆಂದು ಹೇಳುವರು. 
ಈ ಉತ್ಸರ್ಪಿಣಿ ಅವಸರ್ಪಿಣಿ ಎಂಬವು ಯುಗಗಳಂತೆಯೇ ಕಾಲವನ್ನು ಆಳೆ 
ಯುವ ದೊಡ್ಡ ಅಳತೆಗಳು. ಯುಗಯುಗದಲ್ಲೂ ಭಗವಂತನು ಅವತಾರ 
ಮಾಡುವನೆಂದು ಹಿಂದುಗಳು ಹೇಳುವಂತೆ, ಪ್ರತಿ ಉತ್ಸರ್ಪಿಣಿಯಲ್ಲಿ ಇಪ್ಪತ್ತ 
ನಾಲ್ಕು ತೀರ್ಥಂಕರರೂ ಪ್ರತಿ ಅವಸರ್ಪಿಣಯಲ್ಲಿ ಇಪ್ಪತ್ತನಾಲ್ಕು ತೀರ್ಥಂಕ 
ರರೂ ಅವತರಿಸುವರೆಂದು ಜೈನರು ಹೇಳುವರು. 

ಈಗ ನಾವು ಬದುಕಿರುವುದು ಅವಸರ್ವಿಣಿ ಸಮಯದಲ್ಲಿ. ಈ ಅವ 
ಸರ್ಪಿಣಿಯಲ್ಲಿ ಯಸಷಭ, ಅಜಿತ, ಸಂಭವ, ಅಭಿನಂದನ, ಸುಮತಿ, ಪದ್ಮಪ್ರಭ, 
ಸುಪಾರ್ಶ್ವ, ಚಂದ್ರಪ್ರಭ, ಪುಷ್ಪದಂತ, ತೀತಲ, ಶ್ರೇಯಾಂಸ, ವಾಸುಪೂಜ್ಯ, 
ವಿಮಲ, ಅನಂತ, ಧರ್ಮ, ಶಾಂತಿ, ಕುಂಥು, ಅರ, ಮಲ್ಲಿ, ಮುನಿಸುವ್ರತ, 
ನಮಿ, ನೇಮಿ, ಪಾರ್ಶ್ವ, ಮಹಾವೀರ ಎಂಬ ಇಪ್ಪತ್ತನಾಲ್ಕರು ತೀರ್ಥಂಕರರು 
ಆಗಿ ಹೋದರು. 

ಇವರಲ್ಲಿ ಮೊದಲನೆಯ ತೀರ್ಥಂಕರನಾದ ಜುಷಭನಾಥನು ಕೃತ 
ಯುಗಕ್ಕಿಂತ ಮೊದಲು ಹುಟ್ಟದವನು. ಅವನಿಂದಲೇ ಕೃತಯುಗ ಪ್ರಾರಂಭ 

ವಾಯಿತು. ಇವರಲ್ಲಿ ಕಡೆಯವನಾದ ಮಹಾವೀರ ಸ್ಟಾಮಿಯು ಜನ್ಮತಾಳಿ 
ಇಂದಿಗೆ ೨೫೩೭ ವರ್ಷ ಸಂದುವು. 

ಪ್ರತಿ ತೀರ್ಥಂಕರನೂ ಸಾಮಾನ್ಯ ಮನುಷ್ಯನಂತೆಯೇ ಇದ್ದು ಸಂಸಾರ 
ದಲ್ಲಿ ಜನ್ಮದಿಂದ ಜನ್ಮಕ್ಕೆ ಓಡಿಯಾಡಿ, ಕ್ರಮಕ್ರಮವಾಗಿ ತನ್ನ ಆತ್ಮವನ್ನು 
ಬೆಳೆಸಿಕೊಂಡು, ಕಡೆಯಲ್ಲಿ ಪರಿಪೂರ್ಣತೆಯನ್ನು ಸಾಧಿಸಿ ತೀರ್ಥಂಕರ 
ನಾಗುವನೆಂದು ಮೇಲೆ ಹೇಳಿತು. ಮಹಾವೀರನೆಂದು ಪ್ರಸಿದ್ಧನಾದ ಸದ್ಯಃ 
ಕಾಲದ ಕಡೆಯ ತೀರ್ಥಂಕರನ ಜೀವನವನ್ನು ತಿಳಿಯುವಾಗ ಆತನು ಹಿಂದಿನ 
ಜನ್ಮಗಳಿಂದ ಹೇಗೆ ತನ್ನ ಆತ್ಮವನ್ನು ಬೆಳೆಸುತ್ತ ಬಂದನೆಂಬುದನ್ನು ತಿಳಿಯು 
ವುದು ಆಗತ್ಯ. ಮಹಾವೀರನ ಜೀವವು ಎಲ್ಲ ಜೀವಗಳಂತೆಯೇ ಅನಾದಿ 
ಯಾದುದು, ಎಂದರೆ ಗಣನೆಗೆ ಸಿಲುಕದಷ್ಟು ಪೂರ್ವಕಾಲದಿಂದ ಸಂಸಾರದಲ್ಲಿ 
ಭ್ರಮಿಸುತ್ತಿದ್ದಂತಹದು. ಆ ಎಲ್ಲ ಭವಗಳನ್ನೂ ಹೆಸರಿಸುವುದು ಕೊನೆಮೊದ 
ಲಿಲ್ಲದ ಕೆಲಸವಾಗುವುದರಿಂದ, ಯಾವ ಭವದಿಂದ ಆ ಜೀವಕ್ಕೆ ಒಂದು 
ನಿರ್ದಿಷ್ಟವಾದ ಬೆಳೆವಣಿಗೆ ಪ್ರಾಪ್ತವಾಯಿತೋ ಆ ಭವದಿಂದ ಮುಂದೆ ನೋಡು 
ವುದು ಸಂಪ್ರದಾಯವಾಗಿದೆ. ಅಂತೆಯೇ ಮಹಾವೀರನ ಜೀವದ ಬೆಳವಣಗೆ 
ಯನ್ನು ನೋಡೋಣ. 

ಮಹಾವೀರನು ಕೃತಯುಗಕ್ಕಿಂತ ಮೊದಲಿನ ಕಾಲದಲ್ಲಿ ಪುರೂರವ 
ನೆಂಬ ಬೇಡನಾಗಿ ಜಂಬೂದ್ವೀಪದಲ್ಲಿ ಜನಿಸಿದ್ದನು. ಹಿಂಸಾಕೃತ್ಯಗಳಲ್ಲಿ 
ತೊಡಗಿದ್ದ ಆತನು ಸಾಗರಸೇನನೆಂಬ ಮುನಿಯಿಂದ ಧರ್ಮದ ಸ್ವರೂಪವನ್ನು 
ಕೇಳಿ ತಿಳಿದು ಅಹಿಂಸಾದಿ ವ್ರತಗಳನ್ನು ಬಹುದಿನಗಳ ವರೆಗೆ ಪಾಲಿಸುತ್ತಿದ್ದ, 
ಸತ್ತನಂತರ ಆ ವ್ರತಪಾಲನೆಯ ಪ್ರಭಾವದಿಂದ ಸೌಧರ್ಮಸ್ವರ್ಗದಲ್ಲಿ ದೇವ 
ನಾದನು. 

ಅಲ್ಲಿಯ ಭೋಗಗಳನ್ನು ಸನಿದು ಆ ದೇವನು ಆದಿ ತೀರ್ಥಂಕರನಾದ 
ಖಯಸಷಭಸ್ಥಾಮಿಯ ಮಗನೂ ಪ್ರಥಮ ಚಕ್ರೇಶನೂ ಆದ ಭರತ ಚಕ್ರವರ್ತಿಗೆ 
ಮರೀಚಿಯೆಂಬ ಮಗನಾಗಿ ಹುಟ್ಟ, ಖಷಭನಾಥನ ಸಂಗಡವೇ ದಿಗಂಬರೀಯ 
ದೀಕ್ಸೆಯನ್ನು ಸೈಕೊಂಡು, ಆ ಕಠಿಣವಾದ ಪರೀಷಹಗಳನ್ನು ಸಹಿಸಲಾರದೆ 
ಅದರಿಂದ ವಿಮುಖನಾಗಿ ತನಗೆ ಅನುಕೂಲವೆನಿಸಿದ ಆಚರಣೆಗಳನ್ನು ಅನ 

ಲಂಬಿಸಿ, ಆ ಕಾಯಕ್ಲೇಶದ ಬಲದಿಂದ ಐದನೆಯ ಸ್ವರ್ಗದಲ್ಲಿ ದೇವನಾಗಿ 
ಜನಿಸಿದನು. 

ಅಲ್ಲಿಯ ಆಯುಸ್ಸು ಮುಗಿಯಲು, ಕೌಲೀಯಕ ನಗರದ ಕೌತಿಕನೆಂಬ 
ಬ್ರಾಹ್ಮಣನಿಗೆ ಮಗನಾಗಿ, ಅಲ್ಲಿಯೂ ಮಿಥ್ಯಾತತ್ಯವನ್ನು ಉಪದೇಶಿಸಿ, ತಾನು 
ಆಚರಿಸಿದ ಕಾಯಕ್ಲೇಶದ ಫಲವಾಗಿ ಸತ್ತನಂತರ ಮೊದಲನೆಯ ಸ್ವರ್ಗದಲ್ಲಿ 
ದೇವನಾದನು. 

ಆ ಸ್ಫರ್ಗದ ವಿಷಯಭೋಗಗಳಲ್ಲಿ ಆಸಕ್ತನಾಗಿದ್ದು, ಆಯುಸ್ಸು 
ಮುಗಿಯುವಾಗ ಶೋಕಪಡುತ್ತ ಸತ್ತು, ಸ್ಥೂಹಾಗಾರನೆಂಬ ನಗರದಲ್ಲಿನ 
ಭಾರದ್ದಾಜನೆಂಬ ಬ್ರಾಹ್ಮಣನಿಗೆ ಪುಸ್ಪಮಿತ್ರನೆಂಬ ಮಗನಾದನು. ಆ ಜನ್ಮ 
ದಲ್ಲಿ ಬಾಲ್ಯದಿಂದಲೂ ಹಠಯೋಗವನ್ನು ಅಭ್ಲಾಸಮಾಡಿ, ಸತ್ತನಂತರ ಪುನಃ 
ಸ್ಫರ್ಗದಲ್ಲಿ ದೇವತೆಯಾದನು. 

ಸ್ಫರ್ಗದಲ್ಲಿರಬೇಕಾದ ಕಾಲ ಮುಗಿಯಲು ಅಲ್ಲಿ ಜ್ಯುತಿಹೊಂದಿ 
ಶ್ಲೇತಿನಿಕಾನಗರಿಯ ಅಗ್ನಿಭೂತಿಯೆಂಬ ಬ್ರಾಹ್ಮಣನಿಗೆ ಅಗ್ನಿಸಹನೆಂಬ ಮಗ 
ನಾಗಿ ಹುಟ್ಟ, ಸಂನ್ಯಾಸಿಗಳ ಧರ್ಮವನ್ನು ಆಚರಿಸಿ, ಅಲ್ಲಿ ಸತ್ತು ಸನತ್ಕುಮಾರ 
ಸ್ವರ್ಗದಲ್ಲಿ ಬಹು ವಿಭೂತಿಯುಳ್ಳ ದೇವನಾಗಿ ಜನ್ವತಾಳಿದನು. 

ಅಲ್ಲಿಯ ಆಯುಸ್ಸು ಮುಗಿಯಲು ಭೂಮಿಗಿಳಿದು ಮಂದಿರನೆಂಬ 
ಪುರದಲ್ಲಿ  ಗೌತಮನೆಂಬ ಬ್ರಾಹ್ಮಣನಿಗೆ ಅಗ್ನಿಮಿತ್ರನೆಂಬ. ಮಗ 
ನಾದನು. 

ಅಲ್ಲಿ ಸತ್ತನಂತರ ಪುನಃ ದೇವನಾಗಿ, ಅಲ್ಲಿ ಸತ್ತ ಬಳಿಕ ಸ್ವಸ್ತಿಮತೀ 
ನಗರಿಯಲ್ಲಿ ಸಂತಶಯನನೆಂಬ ಬ್ರಾಹ್ಮಣನಿಗೆ ಭಾರದ್ಭಾಜನೆಂಬ ಮಗನಾಗಿ 
ಹುಟ್ಟ, ಸಂನ್ಯಾಸಿಗಳ ತಪಸ್ಸನ್ನು ಆಚರಿಸಿ, ಅಲ್ಲಿಯ ಜೀವನ ಮುಗಿಯಲು 
ಸತ್ತು ಸ್ಪರ್ಗಕ್ಕೆ ಹೋದನು. 

ಅಲ್ಲಿ ದೇವಾಂಗನೆಯರ ಸಹವಾಸದಲ್ಲಿ ಲೀನನಾಗಿದ್ದು ಅವರ ವಿಯೋ 
ಗದ ಭಯದಿಂದ ಬಹುವಾಗಿ ಸಂತಾಪಪಡುತ್ತ, ಅಳುಅಳುತ್ತ ಸತ್ತು, ಬಹು 
ಕಾಲದ ತನಕ ನರಕದಲ್ಲಿಯೂ ಏಕೇಂದ್ರಿಯ ದ್ವೀಂದ್ರಿಯ ಗತಿಗಳಲ್ಲಿಯೂ 
ಸುತ್ತುತ್ತ ತಿರುಗಿದನು. ಕಡೆಗೆ ಸ್ವಪ್ರಯತ್ನದಿಂದ ಪಾಪದ ಹೊರೆಯನ್ನು 
ಕತ್ತರಿಸಿದನು. ತನ್ನ ಶುಭಕಾರ್ಯಗಳ ಪರಿಪಾಕದಿಂದ ರಾಜಗೃಹ ನಗರದಲ್ಲಿ 
ಶಾಂಡಿಲ್ಯನೆಂಬ ಬ್ರಾಹ್ಮಣನಿಗೆ ಸ್ಥಾನರನೆಂಬ ಮಗನಾಗಿ ಹುಟ್ಟ ಮಸ್ಕರೀ 

ಸಂನ್ಯಾಸಿಗಳಂತೆ ತಪಸ್ಸುಮಾಡಿ, ಜೀವನದ ಕಡೆಗೆ ಬ್ರಹ್ಮಸ್ವರ್ಗದಲ್ಲಿ 
ಜನಿಸಿದನು. 

ಬ್ರಹ್ವಸ್ವರ್ಗದಿಂದ ಚ್ಯುತಿಹೊಂದಿ ಪುನಃ ರಾಜಗೃಹ ನಗರದ ರಾಜನಾದ 
ನಿಶ್ಚಭೂತಿಗೆ ವಿಶ್ಚನಂದಿಯೆಂಬ ಮಗನಾದನು. ಕಾಲಕ್ರಮದಲ್ಲಿ ವಿಶ್ಯ 
ಭೂತಿಯು ತನ್ನ ಸೋದರನಾದ ವಿಶಾಖಭೂತಿಗೆ ರಾಜ್ಯಭಾರವನ್ನು ವಹಿಸಿ 
ತಾನು ಸಾಧುವಾದನು. ಆಗ: ವಿಶ್ಚನಂದಿಗೆ ಯುವರಾಜ ಪದವಿ ಬಂತು. 
ಅದರಿಂದ ವಿಶಾಖಭೂತಿಯ ಮಗನಾದ ನಿಶಾಖನಂದಿಗೆ ವಿಶ್ಚನಂದಿಯಲ್ಲಿ 
ಈರ್ಸೈಯಾಯಿತು. ವಿಶಾಖನಂದಿಗೂ ನಿಶ್ಚನಂದಿಗೂ ಯುದ್ಧವಾಯಿತು. 
ವಿಶ್ವನಂದಿಯು ತಾನು ವಿಜಯಿಯಾದರು ಕೂಡ, ವೈರಾಗ್ಯ ತಾಳಿ ಸಾಧು 
ವಾದನು. ಅದೇ ಸಮಯದಲ್ಲಿ ವಿಶಾಖಭೂತಿ ಕೂಡ ಮುನಿಯಾದನು. ವಿಶಾಖ 
ನಂದಿಯು ರಾಜ್ಯಭ್ರಷ್ಟನಾದನು. ಒಮ್ಮೆ, ಮುನಿಯಾದ ವಿಶ್ಚನಂದಿಯು ಮಥುರೆ 
ಯಲ್ಲಿ ಹೋಗುತ್ತಿರುವಾಗ ಹಸು ತಿವಿದು ಕಳಗೆ ಬಿದ್ದನು. ಅಲ್ಲಿಯೇ ಬಳಿಯಿದ್ದ 
ವಿಶಾಖನಂದಿಯು ಆಗ ಅವನನ್ನು ಅಪಹಾಸ್ಯ ಮಾಡಿದನು. ಅದರಿಂದ ವಿಶ್ಯ 
ನಂದಿಯು ಕೋಪಗೊಂಡು, ಸತ್ತನಂತರ ಹತ್ತನೇ ಸ್ಫರ್ಗದಲ್ಲಿ ದೇವನಾದನು. 

ಆ ದೇವನು ಅಲ್ಲಿಯ ಕಾಲ ಮುಗಿದ ಬಳಿಕ ಪೋದನಪುರದ ಅಧಿಪತಿ 
ಯಾದ ಬಾಹುಬಲಿಗೆ ತ್ರಿಪೃಷ್ಠನೆಂಬ ಮಗನಾಗಿ ಚಕ್ರವರ್ತಿಯಾದನು. ವಿಶಾಲ 
ರಾಜ್ಯವನ್ನೂ ಅನುಪಮವಾದ ಸುಂದರಿಯರನ್ನೂ ಅತ್ಯುತ್ತಮವಾದ ಸಾಮಗ್ರಿ 
ಗಳನ್ನೂ ಅನುಭೋಗಿಸಿ, ಸದಾ ಹಿಂಸಾದಿ ಕೃತ್ಯಗಳಲ್ಲಿಯೇ ನಿರತನಾಗಿದ್ದು 
ಸತ್ತನಂತರ ನರಕದಲ್ಲಿ ಹುಟ್ಟದನು. 

ನರಕದಲ್ಲಿನ ಜೀವನಕಾಲ ಕಡೆಯಾಗಲು, ಅಲ್ಲಿಂದ ಹೊರಟು ಪ್ರವಿಪುಲ 
ಸಿಂಹ ಪರ್ವತದಲ್ಲಿ ಸಿಂಹನಾದನು. ಆಗಿ, ಹಿಂಸೆಯನ್ನೇ ನಡೆಸುತ್ತ ಸತ್ತು, 
ಪುನಃ ನರಕಕ್ಕೆ ಹೋಗಿ, ಅಲ್ಲಿಂದ ಪುನಃ ವರಾಹನೆಂಬ ಪರ್ವತದಲ್ಲಿ ಸಿಂಹ 
ವಾಗಿ ಜನಿಸಿ, ಅಲ್ಲಿ ಕೂಡ ಹಿಂಸೆಯಿಂದಲೇ ಜೀವ ಜರುಗಿಸುತ್ತಿದ್ದನು. ಆದರೆ 
ಆ ಜೀವದ ಪೂರ್ವಶುಭದ ಉದಯದಿಂದ ಅಮಿತಕೀರ್ತಿ ಮತ್ತು ಅಮಿತ 
ಪ್ರಭು ಎಂಬ ಇಬ್ಬರು ಚಾರಣ ಮುನಿಗಳು ಅಲ್ಲಿಗೆ ಬಂದು ಆ ಸಿಂಹಕ್ಕೆ 
ಧರ್ಮವನ್ನು ಉಪದೇಶಿಸಿ ಅದನ್ನು ಹಿಂಸಾದಿ ಕೆಲಸಗಳಿಂದ ಬಿಡಿಸಿದರು. 
ಆಗಿನ ಶುಭಭಾವನೆಯ ಪ್ರಭಾವದಿಂದ ಆ ಸಿಂಹ ಸತ್ತನಂತರ ಸೌಧರ್ಮ 
ಸ್ವರ್ಗದಲ್ಲಿ ಹರಿಧ್ಮಜನೆಂಬ ದೇವನಾಯಿತು. 


ಪಶ್ಚಿಮ ತೀರ್ಥಂಕರ ಮಂಹಾಪೀರ ಸ್ಕಾಮಿಂ ೧೩ 


ಅಲ್ಲಿಯ ಕಾಲಾನಂತರ ಕಚ್ಚದೇಶದಲ್ಲಿಯ ಹೇಮಪುರದ ರಾಜನಾದ 
ಕನಕಾಭನಿಗೆ ಕನಕದ್ಸ್ಯಜನೆಂಬ ಮಗನಾಗಿ, ಆ ಜನ್ಮದಲ್ಲಿ ಒಬ್ಬ ಮುನಿಯ 
ಬಳಿ ಧರ್ಮವನ್ನು ಹೇಳಿ ದಿಗಂಬರೀಯ ದೀಕ್ಸೆಯನ್ನು ಕೈಕೊಂಡು ಶುದ್ಧ 
ಚಾರಿತ್ರವನ್ನು ಅನುಸರಿಸಿದನು. ಜೀವಿತದ ಕಡೆಗಾಲಕ್ಕೆ ಸಲ್ಲೇಖನ ವ್ರತದಿಂದ 
ಸತ್ತು ಎಂಟನೆಯ ಸ್ವರ್ಗದಲ್ಲಿ ದೇವನಾದನು. ಆಗ ಆತನಿಗೆ ದೇವಾನಂದ 
ನೆಂದು ಹೆಸರಿತ್ತು. 

ದೇವಾನಂದನು ಆ ಸ್ಫರ್ಗದ ಭೋಗಗಳನ್ನು ಸವಿಯುತ್ತಿದ್ದರು ಕೂಡ 
ವೀತರಾಗನಾದ ಜಿನನನ್ನು ಸದಾ ಹೃದಯದಲ್ಲಿ ಧರಿಸಿದ್ದನು... ಅದರ 
ಫಲವಾಗಿ ದೇವಾನಂದನು ಸತ್ತನಂತರ ಉಜ್ಜಯಿನೀ ನಗರಿಯಲ್ಲಿ ವ್ರಜಸೇನ 
ಮಹಾರಾಜನಿಗೆ ಹರಿಷೇಣನೆಂಬ ಮಗನಾಗಿ ಹುಟ್ಟ, ಶ್ರಾವಕರ ವ್ರತಗಳನ್ನು 
ಆಚರಿಸುವುದರ ಜತೆಯಲ್ಲಿಯೇ ರಾಜ್ಯಭಾರವನ್ನೂ ನಡೆಸುತ್ತಿದ್ದನು. ಕಡೆಗೆ 
ಸುಪ್ರತಿಸ್ಕನೆಂಬ ಮುನಿಯ ಬಳಿ ಸಾಧುವಾಗಿ, ಪರಮ ಚಾರಿತ್ರವನ್ನು ಪಾಲಿಸಿ, 
ಸಮಾಧಿಯಿಂದ ಜೀವನವನ್ನು ಮುಗಿಸಿ, ಪ್ರೀತಿವರ್ಧನವೆಂಬ ವಿಮಾನದಲ್ಲಿ 
ದೇವನಾದನು. 

ಅಲ್ಲಿ ಅನೇಕ ಪ್ರಕಾರವಾದ ಸುಖಗಳನ್ನು ಸವಿದು, ಅಲ್ಲಿ ಸತ್ತ ಬಳಿಕ 
ಕ್ಲೇಮದ್ಯುತಿ ನಗರದ ಧನಂಜಯನೆಂಬ ರಾಜನಿಗೆ ಪ್ರಿಯಮಿತ್ರನೆಂಬ ಮಗ 
ನಾದನು. ಅವನಿಗೆ ಚಕ್ರವರ್ತಿಯ ಸಂಪತ್ತಿತ್ತು, ಬುದ್ಧಿ ವೈಭವಗಳಿದ್ದುವು, 
ಮಹಾಬಲನಿತ್ತು. ಆದರೂ ಭಕ್ತಿಭಾವದಿಂದ ಜಿನೇಂದ್ರನನ್ನು ಪೂಜೆಮಾಡುತ್ತ 
ಸಮಸ್ತ ಭೂಮಂಡಲದಲ್ಲಿಯೂ ತನ್ನು ರಾಜ್ಯವನ್ನು ವಿಸ್ತರಿಸಿದನು. ಉತ್ತ 
ಮೋತ್ರಮವಾದ ಭೋಗಗಳ ರಸವನ್ನು ಸವಿದು, ಕಡೆಗೆ ತೀರ್ಥಂಕರ ಭಗ 
ವಂತನ ಸಮವಸರಣಕ್ಸೆ ಹೋಗಿ, ಅಲ್ಲಿ ಧರ್ಮವನ್ನು ಕೇಳುತ್ತ ಮೋಸ್ಟ್ಸ 
ಮಾರ್ಗವನ್ನು ಕಂಡುಕೊಂಡು ತನ್ನ ಚಕ್ರವರ್ತಿತ್ಸವನ್ನು ಹುಲ್ಲಿಗೆ ಸಮನೆಂದು 
ಭಾವಿಸಿ ಬಿಟ್ಟು, ಶ್ಸೇಮಂಕರನೆಂಬ ಆಚಾರ್ಯನ ಬಳಿ ದೀಕ್ಸಾಗ್ರಹಣ ಮಾಡಿ, 
ವ್ರತಪೂರ್ವಕವಾಗಿ ಸಾವನ್ನು ಬರಮಾಡಿಕೊಂಡು ರುಚಕವಿಮಾನದಲ್ಲಿ 
ದೇವನಾದನು. 

ಆ ದೇವನು ಅಲ್ಲಿಂದ ಇಳಿದು ಭರತಕ್ಸೇತ್ರದ ನಂದಿವರ್ಧನನೆಂಬ 
ರಾಜನಿಗೆ ನಂದನನೆಂಬ ಮಗನಾದನು. ರಾಜನು ತನ್ನ ಮಗನಿಗೆ ರಾಜ್ಯಭಾರ 
ವನ್ನು ಬಿಟ್ಟುಕೊಟ್ಟು ತಾನು ಸಿಹಿತಾಸ್ರವನೆಂಬ ಮುನಿಯ ಬಳಿ ದೀಕ್ಸ್‌ 

ಡ್‌ 


೧೪ ಭಗವಾನ್‌ ಮಹಾಪೀರ 


ಕೊಂಡನು. ಒಂದು ಸಲ ನಂದನನು ಆ ಮುನಿಯ ಬಳಿ ತನ್ನ ಹಿಂದಿನ 
ಜನ್ಮಗಳನ್ನು ಕೇಳಿ, ವೈರಾಗ್ಯ ಹುಟ್ಟಲು, ತಾನೂ ದೀಕ್ಬೆ ಪಡೆದು ಮುನಿ 
ಯಾದನು. ಆಗಿ, ತೀಲ ಸಂಯಮ ವ್ರತ ಮೊದಲಾದವನ್ನು ಪಾಲಿಸಿ 
ಸಮಾಧಿಯಿಂದ ದೇಹತ್ಯಾಗ ಮಾಡಿ ಪುಷ್ಬೋತ್ತರವೆಂಬ ವಿಮಾನದಲ್ಲಿ 
ದೇವನಾದನು. 

ಆ ದೇವನು ತನ್ನ ದೇವಲೋಕದ ಆಯುಸ್ಸು ಮುಗಿದ ಮೇಲೆ ಭಾರತ 
ವರ್ಷದಲ್ಲಿ ಕುಂಡಲನಗರದ ಅಧಿಪತಿಯಾದ ಸಿದ್ಧಾರ್ಥನಿಗೂ ಆತನ ಹೆಂಡತಿ 
ಪ್ರಿಯಕಾರಿಣೀ ದೇವಿಗೂ ಮಗನಾಗಿ ಜನಿಸಿಬಂದು, ತನ್ನ ಅಸಾಧಾರಣವಾದ 
ಚರ್ಕೆಯಿಂದ ಮಹಾವೀರ ಮೊದಲಾದ ಅನ್ಲರ್ಥನಾಮಗಳನ್ನು ಸಂಪಾದಿಸಿ, 
ಜೈನರ ತೀರ್ಥಂಕರ ಪರಂಪರೆಯಲ್ಲಿ ಕಾಲಗಣನೆಯಿಂದ ಅತಿ ಈಚಿನವನೆನಿಸಿ, 
ಜಗತ್ತಿನ ಪ್ರಸಿದ್ಧ ಉಲ್ಫಾಧರರಲ್ಲಿ ಒಬ್ಬನಾದನು. 


ಅವತಾರ ಕಲ್ಯಾಣ 


ಮಹಾವೀರನ ಜೀವವು ಹದಿನಾರನೆಯ ಅಡ್ಯುತಸ್ಸರ್ಗದಿಂದ ಚ್ಯುತಿ 
ಹೊಂದುವ ಆರು ತಿಂಗಳಿಗೆ ಮೊದಲು ಸೌಧರ್ಮಸ್ಥರ್ಗದ ಇಂದ್ರನು 
ಕುಬೇರನನ್ನು ಕರೆದು, “ಕುಬೇರ, ಮಹಾವೀರನ ಜೀವಕ್ಕೆ ಈ ಅಚ್ಯುತ 
ಸ್ವರ್ಗದಲ್ಲಿ ಇನ್ನು ಆರು ತಿಂಗಳು ಆಯುಸ್ಸು ಮಾತ್ರ. ಅನಂತರ ಈ 
ಜೀವವು ಭೂಮಿಗೆ ಇಳಿದು ಪ್ರಖ್ಯಾತ ಜ್ಞಾತವಂತೀಯನೂ ಕಾಶ್ಯಪಗೋತ್ರಿಯೂ 
ಆದ ಕುಂಡಲಪುರದ ಸಿದ್ಧಾರ್ಥ ಮಹಾರಾಜನ ಮನೆಯಲ್ಲಿ ಅವತರಿಸುವುದು. 
ಆ , ಜೀವನನ್ನು ಗರ್ಭದಲ್ಲಿ ಧರಿಸುವ ಪುಣ್ಯವತಿಯಾದ ಪ್ರಿಯಕಾರಿಣೀ 
ದೇವಿಯು ವೈಶಾಲಿಯ ರಾಜನಾದ ಚೇಟಕನ ಮಗಳು, ರಾಜಾ ಸಿದ್ಧಾರ್ಥನ 
ಪ್ರಿಯ ಪತ್ನಿ, ಈ ಅವತಾರದ ಸಂಬಂಧವಾಗಿ ನೀನು ಇಂದಿನಿಂದ ಆ ಗರ್ಭದ 
ಜನನದ ವರೆಗೆ--ಎಂದರೆ ಮುಂಡೆ ಹದಿನೈದು ತಿಂಗಳ ಕಾಲ--ಆ ಸಿದ್ಧಾರ್ಥನ 
ನಗರನಾದ ಕುಂಡಲಪುರದ ಸುತ್ತ ಹನ್ನೆರಡು ಯೋಜನಗಳ ವರೆಗೂ ಸುಂದರ 
ವಾಗಿ ಸಿಂಗರಿಸು. ಅದೇ ಕಾಲದ ವರೆಗೆ ದಿನಕ್ಕೆ ಮೂರು ಬಾರಿ ಆ ರಾಜನ 
ಮನೆಯ ಮೇಲೆ ರತ್ನದ ಮಳೆ ಕರೆ” ಎಂದು ತಾನು ಅವಧಿಜ್ಞಾನದಿಂದ 
ಕಂಡ ತೀರ್ಥಂಕರನ ಅವತಾರವನ್ನು ತಿಳಿಸಿ ಆತನಿಗೆ ಆಜ್ಞೆಮಾಡಿದನು. 
ಕುಬೇರನು ಆ ಆಜ್ಞೆ ಯನ್ನು ವಹಿಸಿ ಪಾಲಿಸಿದನು. 


ಅವತಾರ ಕಲ್ಯಾಣ ೧೫ 


ಹೀಗೆ ಆರು ತಿಂಗಳು ಕಳೆಯಲು ತೀರ್ಥಂಕರನ ತಾಯಿಯ ಗರ್ಭ 
ವನ್ನು ಶುದ್ಧಿಮಾಡುವುದಕ್ಕಾಗಿ ಸೌಧರ್ಮೇಂದ್ರನು ಶ್ರೀ, ಹ್ರೀ ಧೃತಿ, ಕೀರ್ತಿ, 
ಬುದ್ಧಿ ಮತ್ತು ಲಕ್ಷ್ಮಿ ಎಂಬ ಅರುವರು ದೇವಿಯರನ್ನು ಕಳುಹಿಸಿಕೊಟ್ಟನು. 
ಅವರು ಬಂದು ಪ್ರಿಯಕಾರಿಣೀದೇನಿಯ ಗರ್ಭವನ್ನು ಶೋಧಿಸಿ ತೀರ್ಥಂಕರನ 
ಅವತಾರಕ್ಕೆ ಸಿದ್ಧಮಾಡಿಟ್ಟರು. 

ಆಗ, ಇಂದಿಗೆ ೨೫೩೭ ವರ್ಷಗಳ ಹಿಂದೆ, ಆಷಾಢ ಶುದ್ಧ ಸಷ್ಠಿಯಂದು, 
ಉತ್ತರಾಫಲ್ಲುನೀ ನಕ್ಸತ್ರದಲ್ಲಿ, ಮಹಾವೀರನ ಜೀವವು ಆಚ್ಯುತ ಸ್ವರ್ಗದ 
ಆಯುಸ್ಸನ್ನು ಮುಗಿಸಿ ಬಂದು ಪ್ರಿಯಕಾರಿಣಿಯ ಗರ್ಭದಲ್ಲಿ ಇಳಿಯಿತು. 
ಆಗ ಕಲ್ಪವಾಸಿ ದೇವತೆಗಳ ಮನೆಯಲ್ಲಿ ತನಗೆ ತಾನೇ ಘಂಟಾನಾದ 
ವಾಯಿತು; ಜ್ಯೋತಿಷೀ ದೇವತೆಗಳ ಮನೆಯಲ್ಲಿ ಸಿಂಹನಾದವಾಯಿತು; 
ಭವನವಾಸಿಗಳ ಮನೆಯಲ್ಲಿ ಶಂಖನಾದವಾಯಿತು; ವ್ಯಂತರ ದೇವತೆಗಳ ಮನೆ 
ಯಲ್ಲಿ ಭೇರೀ ಶಬ್ದವಾಯಿತು. ಸೌಧರ್ಮೇಂದ್ರನು ಕುಳಿತಿದ್ದ ಪೀಠ ಅದು 
ರಿತು... ಆಗ ಸಮಸ್ತ್ರ ದೇವತೆಗಳಿಗೂ ತೀರ್ಥಂಕರನ ಆವತಾರನಾಯಿ 
ತೆಂಬುದು ತಿಳಿಯಿತು. 

ತೀರ್ಥಂಕರನ ಅವತಾರವಾದ ಅದೇ ರಾತ್ರೆ ಪ್ರಿಯಕಾರಿಣೀದೇವಿಯು 
ಪ್ರತಿ ತೀರ್ಥಂಕರನ ತಾಯಿಯೂ ಕಾಣುವ ಹದಿನಾರು ಶುಭ ಸ್ಪಪ್ನಗಳನ್ನು 
ತಾನೂ ಕಂಡಳು. ಕಂಡು, ತಾನು ಕಂಡುದನ್ನು ಮಾರನೆಯ ದಿನ ತನ್ನ 
ಪತಿಗೆ ತಿಳಿಸಿದಳು. | 

ಸಿದ್ಧಾರ್ಥರಾಜನು ಆಕೆಗೆ ಅರ್ಧಾಸನ ಕೊಟ್ಟು ಕುಳ್ಳಿರಿಸಿಕೊಂಡು, 
ಆಕೆ ಕಂಡ ಸ್ಫಪ್ನಗಳನ್ನೆಲ್ಲ ಸಾವಧಾನದಿಂದ ಕೇಳಿ ಸಂತೋಷಪಟ್ಟು "ದೇವಿ, 
ನೀನು ಕಂಡ ಹದಿನಾರು ಸ್ಫಪ್ನಗಳೂ ಶುಭವನ್ನು ಸೂಚಿಸುವುವು. ನೀನು 
ಪಡೆಯುವ ಮಗನು ತೀರ್ಥಂಕರನಾಗುವನೆಂಬುದನ್ನು ನೀನು ಕಂಡ ಆನೆಯು 
ಸೂಚಿಸುವುದು. ಬಿಳಿಯ ಗೂಳಿಯನ್ನು ಕಂಡುದರಿಂದ ನಿನ್ನ ಮಗನು 
ಉತ್ತಮವಾದ ಧರ್ಮವನ್ನು ಪ್ರಚಾರಮಾಡುವನು. ಸಿಂಹವು ನಿನ್ನ ಮುಖ 
ವನ್ನು ಪ್ರವೇತಿಸಿದುದರಿಂದ ನಿನ್ನ ಮಗನು ಪ್ರಭಾವಶಾಲಿಯಾಗುವನು, 
ವೀರ್ಯವಂತನಾಗುವನು. ಕನಸಿನಲ್ಲಿ ಲಕ್ಷ್ಮಿ ಪದೇನವಿಯನ್ನು ಕಂಡುದರಿಂದ 
ನಿನ್ನ ಮಗನಿಗೆ ದೇವತೆಗಳು ಅಭಿಷೇಕಮಾಡುವರು. ನಿನ್ನ ಮಗನು ಸುಗಂಧ 
ಮಯವಾದ ಶರೀರವನ್ನು ಪಡೆದು ಯಶಸ್ಸಿಯಾಗುವನೆಂಬುದನ್ನು ನೀನು ಕಂಡ 

ಎರಡು ಹೂಮಾಲೆ ಹೇಳುವುದು. ನೀನು ಚಂದ್ರನನ್ನು ಕಂಡುದರಿಂದ ನಿನಗೆ 
ಜನಿಸುನನನು ಮೋಹದ ಕತ್ತ ಲೆಯನ್ನು ಹೋಗಲಾಡಿಸುವನು. ಸೂರ ನನ್ನು 
ಕಂಡುದರಿಂದ ಆತನು ಭವ್ಯಜನರ ಹೃದಯವನ್ನು ಅರಳಿಸಿ ಅಜ್ಞಾನದ ಅಂಧ 
ಕಾರವನ್ನು ಹರಿಸುವನು. 1 ಕಂಡ ಎರಡು" ಮೂನು ನಿನ್ನ ಮಗನ ಅನಂತ 
ಸುಖವನ್ನು ಸೂಚಿಸುವುದು. ನಿನ್ನ ಮಗನು ಮಂಗಲಶರೀರಿಯಾಗಿ ಉತ್ತಮ 
ಧ್ಯಾನಿಯಾಗುವನೆಂಬುದನ್ನು ನೀನು ಕಂಡ ಎರಡು ಕುಂಭ ತಿಳಿಸುವುದು. 
ಮುಂಡೆ ನೀನು ಸರೋವರ ಕಂಡೆಯಲ್ಲವೆ! ಅದರಿಂದ ನಿನ್ನ ಬಾಲನು ಜೀವಿಗಳ 
ತೃಷೆಯನ್ನು ಕಳೆಯುವನೆಂದು ತಿಳಿ. ಆತನು ಪೂರ್ಣಜ್ಞಾ ನವನ್ನು ಪಡೆ 
ಯುವನೆಂಬುದನ್ನು ಸೂಚಿಸಲು ನಿನಗೆ ಸಮುದ್ರದ ಕನಸು ಬಿತ್ತು. ನೀನು 
ನೋಡಿದ ಸಿಂಹಾಸನವು ಆತನು ಪಡೆಯುವ ಉತ್ಪೃೃಷ್ಟ ಪದವನ್ನು ನಿರ್ದೇತಿಸು 
ವುದು. ಆತನು ಸ್ವರ್ಗದಿಂದ ಇಳಿದುಬರುವನೆಂಬುದನ್ನು ನೀನು ಕಂಡ 
ವಿಮಾನ ತಿಳಿಸುವುದು. ಆತನು ಇಲ್ಲಿಯ ಮುಖ್ಯ ತೀರ್ಥವನ್ನು ಮುಂದು 
ವರಿಸುವನೆಂಬುದು ನೀನು ಕನಸಿನಲ್ಲಿ ಕಂಡ ನಾಗಭವನದ ಅಭಿಪ್ರಾಯ. 
ಆತನು ಅನಂತಗುಣಗಳನ್ನು ಪಡೆಯುವನೆಂಬುದನ್ನು ನೀನು ಕಂಡ ರತ್ನನ 
ರಾತಿಯು ಕಾಣಿಸಿಕೊಡುವುದು. ಕಡೆಯದಾಗಿ ನೀನು ಕಂಡ ಹೊಗೆಯಿಲ್ಲದ 
ಬೆಂಕಿಯಿಂದ ಆತನು ಸಮಸ್ತ ಕರ್ಮಗಳನ್ನೂ ನಾಶಮಾಡುವನೆಂದು ತಿಳಿದು 
ಬರುವುದು” ಎಂದು ಆ ಆ ಸ್ಫಪ್ನಗಳ ಫಲವನ್ನು ತಿಳಿಸಿದನು. ಅದನ್ನು ಹೇಳಿ 
ದೇವಿಯು ಆನಂದಿಸಿದಳು. 

ತ್ರ, ತೀರ್ಥಂಕರನ ಅವತಾರವಾದುದನ್ನು ಸೌಧರ್ಮೇಂದ್ರನು ತನ್ನ 
ಅವಧಿಜ್ಞಾನದಿಂದ ಕಂಡುಕೊಂಡು, ಸಮಸ್ತ ದೇವತೆಗಳೂಡನೆ ಸಂಭ್ರಮದಿಂದ 
ಹೊರಟು. ಸಿದ್ಧಾರ್ಥ ಮಹಾರಾಜನ ಮನೆಗೆ ಬಂದು, ತೀರ್ಥಂಕರನ ತಾಯಿ 
ತಂದೆಯರಿಗೆ ವಿಶೇಷ ನಿಜೃಂಭಣೆಯಿಂದ ಅಭಿಷೇಕಮಾಡಿ ತಾಯ ಗರ್ಭ 
ದಲ್ಲಿದ್ದ ತೀರ್ಥಂಕರಸ್ಟಾಮಿಯನ್ನು ಅನೇಕ ವಿಧವಾಗಿ ಸ್ತುತಿಸಿದನು. 
ಅನಂತರ ರುಚಕದ್ದೀಪದಲ್ಲಿದ್ದ ಐವತ್ತಾರು ಮಂದಿ ದಿಕ್ಳುಮಾರಿಯರನ್ನು 
ಕರೆಸಿ ತೀರ್ಥಂಕರನ ತಾಯಿಯ ಸೇವೆಗೆ ನಿಲ್ಲಿಸಿದನು. ಅನಂತರ ಸಮಸ್ತ 
ದೇವತೆಗಳೂ ತಮ್ಮ ತಮ್ಮ ಸ್ಥಾನಗಳಿಗೆ ಹೋದರು. 

ನೀರಿನಲ್ಲಿದ್ದರೂ ನೀರು ಸೋಕದ ಕಮಲದಂತೆ ತೀರ್ಥಂಕರನು ತಾಯ 
ಗರ್ಭದಲ್ಲಿ ಅಲಿಪ್ತನಾಗಿ ಒಂಬತ್ತು ತಿಂಗಳು ಇದ್ದನು. ಆ ಒಂಬತ್ತು ತಿಂಗಳೂ 

ದಿಕ್ಟುಮಾರಿಯರು ತಾಯಿಗೆ ವಿಧವಿಧವಾದ ಸೇವೆ ಮಾಡುತ್ತಿದ್ದರಲ್ಲದೆ 
ಸಂಗೀತ ಸಾಹಿತ್ಯ ಮೊದಲಾದ ಅನೇಕ ಕಲೆಗಳಿಂದ ಆಕೆಯ ಮನಸ ನ್ನು 
ಸಂತೋಷಸಡಿಸುತ್ತಿದ್ದರು. 


ಜನ್ಮ ಕಲ್ಯಾಣ 

ಪ್ರಿಯಕಾರಿಣೀ ದೇವಿಗೆ ಒಂಬತ್ತು ತಿಂಗಳು ತುಂಬಿತು. ಆಗ, ಚೈತ್ರ 
ಶುಕ್ಲ ತ್ರಯೋದಶಿಯ ರಾತ್ರೆಯ ಕಡೆಯಲ್ಲಿ ಉತ್ತರಾಫಲ್ಲುನೀ ನಕ್ಸ್‌ತ್ರದಲ್ಲಿ 
ಮಹಾನೀರಸ್ಕಾಮಿಯ ಜನನವಾಯಿತು. ಆಗ ಸರ್ವತ್ರ ಜಯಜಯಕಾರ 
ವೆದ್ದಿತು. ಸ್ಪರ್ಗವಾಸಿಗಳಲ್ಲಿ ಘಂಟಾನಾದವೂ ಜ್ಯೋತಿಷಿಗಳಲ್ಲಿ ಸಿಂಹ 
ನಾದವೂ ಭವನವಾಸಿಗಳಲ್ಲಿ ಶಂಖನಾದವೂ ವ್ಯಂತರರಲ್ಲಿ ಭೇರಿಯೂ ತನ್ನ 
ಸ್ಟಕ್ಕೆ ತಾನೇ ಕೇಳಿಸಿತು. ಸೌಧರ್ಮೇಂದ್ರನ ಪೀಠ ಅದುರಿತು. ಆಗ ಸಮಸ್ತ 
ದೇವತೆಗಳೂ ತೀರ್ಥಂಕರನ ಜನನವಾಯಿತೆಂದು ತಿಳಿದರು. ತೀರ್ಥಂಕರನು 
ತಾಯ ಗರ್ಭಕ್ಕೆ ಅವತರಿಸಿದ ದಿನ ಮೊದಲುಗೊಂಡು ಸಿದ್ಧಾರ್ಥರಾಜನಿಗೂ 
ಇತರ ಕುಟುಂಬಿ ಜನಕ್ಕೂ ಸಂಪತ್ತು ವೃದ್ಧಿಯಾಯಿತು; ಅವರ ತೇಜಸ್ಸು, 
ಯಶಸ್ಸು, ವೈಭವ, ಪರಾಕ್ರಮಗಳು ವರ್ಥಿಸಿದುವು. ತಾಯ ವರ್ಚಸ್ಸೂ 
ಪ್ರತಿಭೆಯೂ ದಿನದಿನಕ್ಕೆ ಹೆಚ್ಚಾಗಿ ಬೆಳೆಯಿತು. ಅವಳು ಅನೇಕ ಗೂಢವಾದ 
ಪ್ರಶ್ನೆಗಳಿಗೆ ಸಹಜನಾಗಿ ಉತ್ತರ ಕೊಡಬಲ್ಲವಳಾದಳು. ರಾಜ್ಯದ ಪ್ರಜೆಗಳಿಗೆ 
ಕೂಡ ಸುಖ ಶಾಂತಿ ಸಂಪತ್ತುಗಳು ಅಧಿಕವಾದವು. ಇದಕ್ಕೆಲ್ಲ ಗರ್ಭದಲ್ಲಿನ 
ಬಾಲನ ಪ್ರಭಾವವೇ ಕಾರಣವೆಂದು ತಿಳಿದು ಸರ್ವರೂ ಆ ಮಗು ಹುಟ್ಟದಾಗ 
ಅದಕ್ಕೆ “ವರ್ಧಮಾನ” ಎಂಬ ಸಾರ್ಥಕವಾದ ಹೆಸರನ್ನಿಟ್ಟರು. 

ತೀರ್ಥಂಕರನು ಜನಿಸಿದುದನ್ನು ಸೌಧರ್ಮೇಂದ್ರನು ತನ್ನ ಅವಧಿಜ್ಞಾನ 
ದಿಂದ ತಿಳಿದು ಭಗವಂತನ ಜನ್ನಾಭಿಸೇಕ ಕಲ್ಯಾಣವನ್ನು ನೆರವೇರಿಸುವುದ 
ಕ್ಸಾಗಿ ತನ್ನ ಐರಾವತ ಆನೆಯನ್ನು ಏರಿ ಕುಂಡಲಪುರಕ್ಕೆ ಹೊರಟನು. 
ಜೊತೆಯಲ್ಲಿ ನಾಲ್ಕು ತೆರದ ದೇವನಿಕಾಯವೂ ಹೊರಟತು. ಅಭಿಷೇಕಕ್ಕಾಗಿ 
ತೀರ್ಥಂಕರ ತಿಶುವನ್ನು ತರಲು ಇಂದ್ರಾಣಿಯು ಹೆರಿಗೆ ಮನೆಯ ಒಳಹೊಕ್ಕಳು. 
ಮಗುವಿನ ಅಗಲಿಕೆಯಿಂದ ತಾಯಿಗೆ ದುಃಖವಾಗಬಾರದೆಂದು ಎಣಿಸಿ 
ಪ್ರಿಯಕಾರಿಣಿಗೆ ಸುಖನಿದ್ರೆ ಬರಿಸಿ, ಆಕೆಯ ಬಳಿಯಲ್ಲಿ ಒಂದು ಮಾಯಾ 
ತಿಶುವನ್ನು ಮಲಗಿಸಿ, ಇಂದ್ರಾಣಿಯು ಭಗವಂತನನ್ನು ಎತ್ತಿ ತಂದು ಐರಾವತದ 

ಮೇಲೆ ಇಂದ್ರನ ತೋಳಲ್ಲಿ ಮಲಗಿಸಿದಳು. ಇಂದ್ರನು ಭಗನಂತನ ಸುಂದರ 
ರೂಪವನ್ನು ನೋಡಲು ಸಾವಿರ ಕಣ್ಣು ಮಾಡಿಕೊಂಡು “ಸಹಸ್ರಾಕ್ಷ” 
ನಾದರೂ ಆತನ ರೂಸತೃಷ್ಣೆ ಆರಲಿಲ್ಲ. ಆಗ ಸರ್ವ ದೇವತೆಗಳೂ ತಮ್ಮ 
ತಮ್ಮ ವಿಮಾನ ವಾಹನಗಳನ್ನು ಏರಿ ಸಂಭ್ರಮದಿಂದ ಆಕಾಶಮಾರ್ಗದಲ್ಲಿ 
ಹೊರಟು, ಸುಮೇರು ಪರ್ವತದ ತುದಿಯ ಪಾಂಡುಕ ವನಕ್ಕೆ ಹೋಗಿ, 
ಅಲ್ಲಿಯ ಅರ್ಥ ಚಂದ್ರಾಕಾರದ ಪಾಂಡುಕ ತಿಲೆಯ ನಡುನೆ ವಿರಾಜಿಸುತ್ತಿದ್ದ 
ರತ್ನ ಸಿಂಹಾಸನದಲ್ಲಿ ಭಗವಂತನನ್ನು ಇಳಿಸಿದರು. ಇಂದ್ರನು ಐದನೆಯ 
ಕ್ಸೀರಸಾಗರದಿಂದ ಸಾವಿರದೆಂಟು ಕಲಶಗಳಲ್ಲಿ ಹಾಲು ತರಿಸಿ ಭಗವಂತನಿಗೆ 
ಜನ್ಮಾಭಿಷೇಕವನ್ನು ನಡೆಸಿದನು. ಆ ಅಭಿಷೇಕ ಕಾಲದಲ್ಲಿ ಕೆಲವು ಹಾಲಿನ 
ಹನಿಗಳು ಭಗವಂತನ ಮೂಗಿನ ಒಳಗೆ ಹೋದವು. ಆಗ ಭಗವಂತನು ಸೀಂತ 
ಸೀನಿಗೆ ಸಮಸ್ತ ದೇವತೆಗಳೂ ತರಗೆಲೆಗಳಂತೆ ಹಾರಿಹೋದರು. ಬಾಲಕನ 
ಆ ಅದ್ಭುತ ಪರಾಕ್ರಮವನ್ನು ಕಂಡು ದೇವತೆಗಳು ಆತನಿಗೆ “ವೀರನಾಥ” 
ಎಂಬ ಸಾರ್ಥಕವಾದ ಹೆಸರನ್ನಿಟ್ಟರು. 

ಸೌಧರ್ಮೇಂದ್ರನು ಬಳಿಕ ಭಗವಂತನನ್ನು ವಸ್ತ್ರಾಭರಣಗಳಿಂದ 
ಅಲಂಕರಿಸಿ, ಸ್ತುತಿಸಿ, ಪುನಃ ಐರಾವತದ ಮೇಲೆ ಕೂರಿಸಿಕೊಂಡು ಬಂದು, 
ಕುಂಡಲಪುರದಲ್ಲಿ ತಾಯಿಯ ಮಾಯಾ ನಿದ್ರೆಯನ್ನು ಹರಿಸಿ ಮಗುವನ್ನು 
ಆಕೆಗೆ ಒಪ್ಪಿಸಿದನು. ಮಗನ ವೈಭವವನ್ನು ಹಂಡು ತಾಯಿ ತಂದೆಗೆ ಅತಿ 
ಶಯ ಆನಂದವೂ ಆಶ್ಚರ್ಯವೂ ಆಯಿತು. ಆಗ ಇಂದ್ರನು ಆ ತಾಯಿತಂದೆಗೆ 
ದೇವಲೋಕದಿಂದ ತಂದ ಆಭರಣ ಅಲಂಕಾರಗಳನ್ನು ಸಮರ್ಪಿಸಿ, ಅವ 
ರೆದುರು ತಾಂಡವ ನೃತ್ಯವಾಡಿ, ಭಗವಂತನನ್ನು ಸ್ತುತಿಸಿ ಆತನಿಗೆ ನಮಸ್ಕರಿಸಿ 
ಜನ್ಮೋತ್ಸನವನ್ನು ಮುಗಿಸಿಕೊಂಡು ಹಿಂದಿರುಗಿದನು. ಸಮಸ್ತ ದೇವತೆಗಳೂ 
ತಮ್ಮ ತಮ್ಮ ಸ್ಥಾನಕ್ಕೆ ಹೋದರು. 

ಭಗವಂತನು ಹುಟ್ಟದಾಗಿನಿಂದಲೂ ಸಕಲ ತೀರ್ಥಂಕರರಂತೆಯೆ 
ಹತ್ತು ಲಕ್ಷಣಗಳನ್ನು ಪಡೆದಿದ್ದನು. (೧) ಆತನ ದೇಹವು ಅತಿಶಯ ಸುಂದರ 
ವಾಗಿತ್ತು. (೨) ಆ ದೇಹದಿಂದ ಸಹಜವಾದ ಸುಗಂಧವು ಹೊರಸೂಸುತ್ತಿತ್ತು. 
(೩) ಆ ದೇಹದಲ್ಲಿ ಬೆವರು ಹುಟ್ಟುತ್ತಿರಲಿಲ್ಲ, (೪) ಮಲ ಮೂತ್ರಗಳು ಉತ್ಪನ್ನ 
ವಾಗುತ್ತಿರಲಿಲ್ಲ. (೫) ಆತನ ಮಾತು ಮೃದುವಾಗಿತ್ತು, ಮಧುರವಾಗಿತ್ತು, 
ಯಾರನ್ನೂ ನೋಯಿಸುತ್ತಿರಲಿಲ್ಲ. (೬) ಆತನ ಶಕ್ತಿ ಅಪಾರವಾಗಿತ್ತು, 

(೭) ಆತನ ರಕ್ತ ಹಾಲಿನಂತೆ ಸ್ವಚ್ಛವಾಗಿತ್ತು. (೮) ಆತನ ದೇಹದಲ್ಲಿ ೧೦೦೮ 
ಶುಭ ಚಿಹ್ನೆಗಳಿದ್ದವು. (೯) ಆತನ ಅಂಗಾಂಗಗಳ ಪ್ರಮಾಣ ಸಮವಾಗಿ 
ಹೊಂದಿಕೊಂಡಿತ್ತು. (೧೦) ಆತನ ಮೂಳೆ, ಮಾಂಸ, ಕೀಲುಗಳು ವಜ್ರ 
ದಂತೆ ಅಭೇದ್ಯವಾಗಿದ್ದವು. 

ಭಗವಂತನಿಗೆ ಹುಟ್ಟದಾಗಲೇ ಮತಿ ಶ್ರುತಿ ಅವಧಿ ಎಂಬ ಮೂರು ತೆರದ 
ಜ್ಞಾನವಿತ್ತು. ಒಮ್ಮೆ ಸಂಜಯ ಮತ್ತು ವಿಜಯ ಎಂಬ ಇಬ್ಬರು ಚಾರಣ 
ಮುನಿಗಳು ಯಾವುದೋ ತತ್ಪಾರ್ಥ ವಿಷಯದಲ್ಲಿ ತಮಗಿದ್ದ ಸಂದೇಹವನ್ನು 
ಪರಿಹರಿಸಿಕೊಳ್ಳಲಾರದೆ ಬಹು ಪೇಚಾಡುತ್ತಿದ್ದರು. ಆಗ ಭಗವಂತನು ಹುಟ್ಟ 
ಕೆಲವು ದಿನ ಮಾತ್ರವಾಗಿತ್ತು. ಆ ಸಮಯದಲ್ಲಿ ಆ ಮುನಿಗಳು ಭಗವಂತ 
ನನ್ನು ಕಂಡ ಮಾತ್ರದಿಂದ ಅವರ ಸಂದೇಹಗಳೆಲ್ಲ ತಿಳಿಯಾದುವು. ಆಗ 
ಮುನಿಗಳು ಭಗವಂತನ ಪ್ರಭಾವಕ್ಕೆ ಅತಿ ಆನಂದಿಸಿ ಭಗವಂತನಿಗೆ “ಸನ್ಮತಿ” 
ಎಂಬ ಸಾರ್ಥಕವಾದ ಹೆಸರನ್ನಿಟ್ಟು ಹೋದರು. 

ಇಂದ್ರನು ಬಂದಾಗ ಭಗವಂತನ ಬೆರಳಿನಲ್ಲಿ ಅಮ್ಭೃತವನ್ನು ಇಟ್ಟು 
ಹೋಗಿದ್ದನು. ಅದರಿಂದ ಭಗವಂತನಿಗೆ ತಾಯಿ ಮೊಲೆಯೂಡಬೇಕಾಗಿರ 
ಲಿಲ್ಲ ಬೆರಳಿನ ಅಮೃತದಿಂದಲೇ ಆತನು ಬೆಳೆಯುತ್ತಿದ್ದನು. ಆತನಿಗೆ 
ಬೇಕಾದ ದಿನ ದಿನದ ವಸ್ತ್ರಾಲಂಕಾರಗಳನ್ನು ದೇವತೆಗಳು ಒದಗಿಸುತ್ತಿದ್ದರು. 
ದೇವತೆಗಳು ಆತನಿಗೆ ಸಮವಾದ ಶರೀರವನ್ನು ತಾಳಿ ಅವನೊಡನೆ ಆಟವಾಡು 
ತ್ರಿದ್ದರು. ಅವನ ಅಲೌಕಿಕ ಆಟಪಾಟಗಳನ್ನು ಕಂಡು ತಾಯಿಗೆ ಅದ್ಭುತವಾದ 
ಆನಂದವಾಗುತ್ತಿತ್ತು. ಹೀಗಿರಲು, ಭಗವಂತನು ಚಂದ್ರನಂತೆ ಬೆಳೆಯುತಿದ್ದನು. 

ಭಗವಂತನು ಬಾಲನಾಗಿರುವಾಗ ಒಂದು ಸಲ ಸಮವಯಸ್ಸಿನ ಬಾಲ 
ರೊಡನೆ ವನದಲ್ಲಿ ಮರ ಹತ್ತಿ ಆಟವಾಡುತ್ತಿದ್ದನು. ಆಗ ಸಂಗಮನೆಂಬ 
ದೇವತೆಯು ಮಹಾ ಕೃಷ್ಣಸರ್ಪದ ರೂಪಿನಿಂದ ಆ ವನವನ್ನು ಪ್ರವೇಶಿಸಿ ಭಗ 
ವಂತನು ಜೊತೆ ಬಾಲಕರೊಡನೆ ಏರಿದ್ದ ವೃಕ್ಸನನ್ನು ಸುತ್ತಿಕೊಂಡು ಮೇಲೆ 
ಹತ್ತಿದನು. ಆ ಕರಿಯ ಹಾನನ್ನು ಕಂಡು ಹೆದರಿಕೊಂಡು ಭಗವಂತನ 
ಜೊತೆಯವರೆಲ್ಲ ತಾವು ಇದ್ದಿದ್ದ ಕಡೆಯಿಂದಲೇ ಧುಮುಕಿ ಓಡಿಹೋದರು. 
ಆದರೆ ಭಗವಂತನು ಮಾತ್ರ ಇಷ್ಟಿಷ್ಟೂ ಭಯಗೊಳ್ಳದೆ ಆ ಹಾವಿನ ಹೆಡೆಯ 
ಮೇಲೆ ತನ್ನೆರಡೂ ಕಾಲುಗಳನ್ನಿಟ್ಟು ಲೀಲೆಯಿಂದ ಕೆಳಗಿಳಿದನು. ಸಂಗಮನ 
ಮದ ಮರ್ದನವಾಯಿತು. ಸಂಗಮನು ಭಗವಂತನ ಅಸಾಧಾರಣನಾದ 


೨೦ ಭಗವಾನ್‌" ಮಹಾಪೀರ 


ಧೈರ್ಯಕ್ಕೆ ಆಶ್ಚರ್ಯಪಟ್ಟು ಆತನಿಗೆ “ಮಹಾವೀರ” ಎಂಬ ಸಾರ್ಥಕವಾದ ಹೆಸರ 
ಸ್ನಿಟ್ಟು ಹೋದನು. 

ಮತ್ತೊಂದು ಸಲ ಭಗವಂತನು ತನ್ನ ಸಮವಯಸ್ಸಿನ ಬಾಲಕರಾಗಿ 
ಬಂದ ಡೇನತೆಗಳೊಡನೆ ಆಡುತ್ತಿರುವಾಗ, ದೇವತೆಗಳು ಒಂದು ಮಾಯೆಯ 
ಆನೆಯನ್ನು ವೀರಪ್ರಭುವಿನ ಎದುರು ತಂದರು. ಜೊತೆಯವರೆಲ್ಲರೂ 
ಭಯಭೀತರಾಗಿ ಅತ್ತ ಇತ್ತ ಓಡಿ ಹೋದರಲ್ಲದೆ ಆನೆಯ ಬಳಿ ಯಾರೂ 
ಹೋಗವೊಲ್ಲರು. ಆದರೆ ಭಗವಂತನು ಮಾತ್ರ ಧೃರ್ಯವಾಗಿ ಆ ಆನೆಯ ಬಳಿ 
ಸಾರಿ ಅದನ್ನು ಕೈಯಿಂದ ಹಿಡಿದು ಅದರ ಮೇಲೇರಿ ಕುಳಿತನು. ಅದನ್ನು 
ಕಂಡು ಸರ್ವರಿಗೂ ಆಶ್ಚರ್ಯವಾಯಿತು. “ವೀರ, ನಿನ್ನ ಸಮನಾದ ಬಲಶಾಲಿ 
ಯಿಲ್ಲ, ನಿನ್ನಂತಹ ಪರಾಕ್ರಮಿಯಿಲ್ಲ, ನಿನಗೆಣೆಯಾದ ಧೀರನಿಲ್ಲ' ಎಂದು 
ಭಗವಂತನನ್ನು ಪ್ರಶಂಸಿಸಿದರು. 

ಭಗವಂತನು ತನ್ನ ಎಂಟನೆಯ ವಯಸ್ಸಿನಲ್ಲಿಯೆ ಶ್ರಾವಕನಾಗಿ ಅಹಿಂಸೆ, 
ಸತ್ಯ, ಆಚೌರ್ಯ, ಕುತೀಲತ್ಯಾಗ ಮೊದಲಾದ ಹನ್ನೆರಡು ವ್ರತಗಳನ್ನು 
ಸ್ಕೀಕರಿಸಿದನು. 

ಭಗವಂತನು ಯೌವನಕ್ಕೆ ಕಾಲಿಟ್ಟನು. ಆತನು ಮದುನೆಮಾಡಿ 
ಕೊಳ್ಳಬೇಕೆಂದು ತಾಯಿತಂದೆಯರು ಬಹು ಬಲವಂತಮಾಡಿದರು. ಆದರೂ 
ಪ್ರಭುವು ವಿವಾಹಕ್ಕೆ ಸಮ್ಮತಿಸದೆ ಬಾಲಬ್ರಹ್ಮಚಾರಿಯಾಗಿಯೇ ಇರಲು 
ನಿಶ್ಚಯಮಾಡಿದನು. 

ಭಗವಂತನಿಗೆ ಮೂವತ್ತು ವರ್ಷವಾದಾಗ ಆತನಿಗೆ ಕ್ಲಾಯಿಕ ಸಮ್ಯಕ್ತ್ಹ್ಯ 
ಪ್ರಾಪ್ತವಾಯಿತು. ಆಗ ವೈರಾಗ್ಯ ಹುಟ್ಟತು. ಆಗ ಆತನು ದ್ಯಾದಶ ಅನು 
ಪ್ರೇಕ್ಸೆಗಳನ್ನು ಚಿಂತಿಸತೊಡಗಿದನು. 


ಪರಿನಿಷ್ಠ )ಮುಣ ಕಲ್ಯಾಣ 


ಈ ರೀತಿಯಲ್ಲಿ ವೈರಾಗ್ಯ ಹುಟ್ಟ ಭಗವಂತನು ಅನುಪ್ರೇಕ್ಸೆಗಳನ್ನು 
ಚಿಂತಿಸತೊಡಗಿದಾಗ ಐದನೆಯ ಬ್ರಹ್ನಸ್ವರ್ಗದ ಲೋಕಾಂತಿಕ ದೇವರುಗಳು 
ಬಂದು ಭಗವಂತನಿಗೆ ಮೂರು ಪ್ರದಕ್ಸಿಣೆಮಾಡಿ ನಮಸ್ಕರಿಸಿ, “ಪ್ರಭೂ, 
ನೀನು ದೀಕ್ಸೆಯನ್ನು ಕೈಕೊಳ್ಳಲು ಸಂಕಲ್ಪಿಸಿರುವುದು ಪ್ರಶಂಸನೀಯವು. 
ಇಂತಹ ಕಾರ್ಯವನ್ನು ನೀನಲ್ಲದೆ ಮತ್ತಾರು ಮಾಡಲಾಪರು' ಈ ವೈರಾಗ್ಯ 


ಪರಿನಿಸ್ಕ ಶ್ರಮಣ ಕಲ್ಯಾಣ ೨೧ 


ದಿಂದ ನೀನು ಧನ್ಯ” ಇತ್ಯಾದಿಯಾಗಿ ಆತನ ಸಂಕಲ್ಪವನ್ನು ಸ್ತುತಿಸಿ, ಆತನ 
ನಿಶ್ಚಯವನ್ನು ದೃಢಪಡಿಸಿ ಹೋದರು. 

ಭಗವಂತನು ಇಷ್ಟು ಚಿಕ್ಕ ವಯಸ್ಸಿನಲ್ಲಿಯೇ ದಿಗಂಬರೀ ದೀಕ್ಷೆಯನ್ನು 
ಸೈಕೊಳ್ಳು ೃವನೆಂಬುದನ್ನು ಹೇಳಿ ಮನೆಯವರೆಲ್ಲರಿಗೂ ಬಹು ದುಃಖವಾಯಿತು. 
ತಾಯಿಯು ಪುತ್ರವಾತ್ಸಲ್ಯದಿಂದ ಶೋಕಪಡುತ್ತ, “ಕಂದ, ನಿನಗೆ ಇದುವರೆಗೆ 
ಮೈಮೇಲೆ ಬಿಸಿಲು ಕೂಡ ತಾಗಿದುದ್ದಿ. ಈಗ ಹೀಗೆ ದಿಗಂಬರನಾಗಿ ಹೇಗೆ 
ತಾನೆ ತಾಪವನ್ನು ತಾಳೀಯೆ? ನಿನ್ನ ಶರೀರವು ಬಹು ಸುಕುಮಾರನಾದುದು; 
ಸಂಯಮನೆಂಬುದು ಅತಿ ತೀಕ್ಷ್ಣವಾದ ಖಡ್ಗ. ನೀನು ನಮ್ಮ ಮನೆಯಲ್ಲಿದ್ದು 
ದರಿಂದ ಇಂದ್ರಾದಿಗಳು ನಮ್ಮ ಮನೆಗೆ ಬಂದು ನಮ್ಮ ಶೋಭೆ ಹೆಚ್ಚುತ್ತಿತ್ತು. 
ಈಗ ನೀನು ಹೊರಟುಹೋದರೆ ಅವರೇಕೆ ಇಲ್ಲಿ ಬಂದಾರು?” ಎಂದು ಮೋಹ 
ದಿಂದ ಗೋಳಾಡಿದಳು. ಭಗವಂತನು ಎಷ್ಟೆಷ್ಟು ಸಮಾಧಾನ ಹೇಳಿದರೂ 
ಆಕೆಗೆ ಶಾಂತಿ ಬರಲಿಲ್ಲ. 

ಆಗ, ಭಗವಂತನ ಪರಿನಿಸ್ವ )ನುಣ ಕಲ್ಯಾಣವು ಸವೂಪಿಸಿತೆಂದು ತನ್ನು 
ಅವಧಿಜ್ಞಾನದಿಂದ ಕಂಡುಕೊಂಡು ಕುಂಡಲಪುರಕ್ಕೆ ಬಂದಿದ್ದ ಸೌಧರ್ಮೇಂದ್ರನು 
ಪ್ರಿಯಕಾರಿಣಿಯನ್ನು ಕುರಿತು “ತಾಯಿ, ನಿನ್ನ ಈ ಮಗನು ಜಗನ್ನಾಥನು. 
ಈ ಸಿಂಹಕ್ಕೆ ಯಾರಿಂದ ಏನು ಭಯ? ಈತನು ಇದುವರೆಗೆ ಅನಂತಕಾಲ 
ಸಂಸಾರದಲ್ಲಿ ಭ್ರನಿಸಿ ಈಗ ಕಡೆಯ ಜನ್ಮವೆತ್ತಿರುವನು. ಈತನು ಈ ಜನ್ಮದಲ್ಲಿ 
ಮುಕ್ತಿಹೊಂದಿ ಸಕಲ ಭವ್ಯಜನಕ್ಕೆ ಮುಕ್ತಿಮಾರ್ಗವನ್ನು ತೋರಿಸುವನು. ಸಕಲ 
ದುಃಖಗಳಿಂದ ಪಾರಾಗಿ ಶಾಶ್ಚತ ಸುಖವನ್ನು ಅನುಭವಿಸುವ ಈ ಪ್ರಭುವಿಗೆ ದುಃಖ 
ವಾಗುವುದೆಂದು ಚಿಂತಿಸುವುದು ತರವಲ್ಲ” ಎಂದು ಆಕೆಯನ್ನು ಸಂತೈಸಿದನು. 

ಆಗ, ಇಂದ್ರನೊಡನೆ ಬಂದಿದ್ದ ನಾಲ್ಕು ತೆರದ ದೇವಗಣವು ಭಗವಂತನಿಗೆ 
ಅಭಿಷೇಕಮಾಡಿ, ಚಂದ್ರಪ್ರಭವೆಂಬ ಹೊಸ ಅಪೂರ್ವ ರಚನೆಯ ಪಲ್ಲಕ್ಕಿಯಲ್ಲಿ 
ಕೂರಿಸಿಕೊಂಡು, ಜಯಜಯಕಾರಮಾಡುತ್ತ, ಆ ಪುರದ ಪೂರ್ವದಿಕ್ಕಿನ 
ಜ್ಞಾತಸಂಡವೆಂಬ ವನಕ್ಕೆ ದೀಕ್ಬೆಗಾಗಿ ಕರೆದೊಯ್ದಿತು. ಅಲ್ಲಿ ಚಂದನವೃಕ್ಸದ 
ಕೆಳಗೆ ಸ ೃಟಕ ಶಿಲೆಯ ಮೇಲೆ ಒಂದು ಮಂಟಪವನ್ನು ಸೃಜಿಸಿ ಅಲಂಕರಿಸಿದ್ದರು. 
ಭಗವಂತನು ಆ ಮಂಟಪದಲ್ಲಿ ಹೋಗಿ ಕುಳಿತನು. 

ಕುಳಿತು, ಸಕಲ ಪರಿಗ್ರಹಗಳನ್ನೂ ತ್ಯಾಗಮಾಡಿ, ಮೂಲಗುಣಗಳನ್ನು 
ಧಾರಣಮಾಡಿ, ಸಿದ್ಧರಿಗೆ ನಮಸ್ಕರಿಸಿ ಐದು ಮುಷ್ಟಿಗಳಲ್ಲಿ ತಲೆಗಡ್ಡದ 


೨೨ ಭಗವಾನ್‌ ಮಹಾವೀರ 


ಕೂದಲುಗಳನ್ನು ಕಿತ್ತುಹಾಕಿ ಐದು ಮಹಾವ್ರತಗಳನ್ನು ಸ್ಕೀಕರಿಸಿದನು. 
ಇಂದ್ರನು ಸ್ಟಾಮಿಯು ಲುಂಚಮಾಡಿಕೊಂಡ ಕೂದಲನ್ನು ಆತುಕೊಂಡು 
ಅದನ್ನು ರತ್ನದ ಪೆಟ್ಟಗೆಯಲ್ಲಿಟ್ಟು ಕ್ಟೀರಸಮುದ್ರಕ್ಕೆ ಒಯ್ದನು. ಉಳಿದ 
ದೇವತೆಗಳೆಲ್ಲರೂ ಭಗವಂತನನ್ನು ಸ್ತುತಿಸಿ ತಮ್ಮ ತಮ್ಮ ನಿವಾಸಗಳಿಗೆ ತೆರಳಿ 
ದರು. ಹೀಗೆ, ಮಾರ್ಗತಿರ ಶುದ್ಧ ದಶಮಿಯ ಹಸ್ತಾ ನಕ್ಟತ್ರದಲ್ಲಿ ಭಗವಂತನು 
ತನ್ನ ಮೂವತ್ತನೆಯ ವರ್ಷದಲ್ಲಿ 'ದಿಗಂಬರೀ ದೀಕ್ಷೆ ಸ್ಲಯನ್ನು ಗ್ರಹಿಸಿದನು. 

ಭಗವಂತನ ದೀಕ್ಸಾಗ್ರಹಣ ಕಾಲದಲ್ಲಿ ಅನೇಕ ದೇವ ಮನುಷ್ಯರು 
ನೆರೆದಿದ್ದರು. ಅವರಲ್ಲಿ ಹಲವರು ಭಗವಂತನ ವೈಭವವನ್ನು ಕಂಡು “ಇಷ್ಟು 
ವೈಭವ ಸಿಗುವುದಾದರೆ, ಯಾರು ತಾನೆ ದೀಕ್ಸೆ ಒಲ್ಲರು'” ಎಂದು ಆಸೆಪಟ್ಟು 
ಪಾಪ ಕಟ್ಟಕೊಂಡರು. ಇತರರು ಸಜ್ಜನರು “ಈ ಸಕಲ ವೈಭವಕ್ಕೂ ಜಟ 
ವೈರಾಗ್ಯ ವೇ ಮೂಲ ಕಾರಣವಲ್ಪವೆ!” ಚ್‌ ಮೆಚ್ಚಿಕೊಂಡು ತಾವೂ ಅನೆ 
ತೆರದ ವ್ರತ ನಿಯಮಗಳನ್ನು ಕೈಕೊಂಡರು. 


ತಪಸ್ಸು 


ಇತ್ತ, ಭಗವಂತನು ಯೋಗಧಾರಣೆಮಾಡಿ ಪರ್ವತದಂತೆ ನಿಶ್ಚಲ 
ನಾಗಿದ್ದನು. ಪರೀಷಹಗಳನ್ನು ಗೆದ್ದು , ವ್ರತಗಳನ್ನು ಪಾಲಿಸುತ್ತಿದ್ದನು. ಆರು 
ತಿಂಗಳು ಒಂದೇ ಕಡೆ ಧ್ಯಾನಮಾಡಿ,. ಅದರ ಫಲವಾಗಿ ನಾಲ್ಕನೆಯ ಜ್ಞಾನ 
ನಾದ ಮನಃಪರ್ಯಯಜ್ಞಾ ನವನ್ನು ಪಡಕೊಂಡನು. 

ಅಲ್ಲಿಂದ ಮುಂದೆ ಮಳೆಗಾಲದ ನಾಲ್ಕು ತಿಂಗಳು ಎಲ್ಲಿಯೂ ಸಂಚಾರ 
ಮಾಡದೆ ಒಂದೆಡೆ ತಂಗುತ್ತಿದ್ದನು. ಮಳೆಗಾಲದಲ್ಲಿ ಹಾದಿಯಲ್ಲಿ ಅನೇಕ 
ಕ್ರಿಮಿಕೀಟಗಳು ಉತ್ಸನ್ನವಾಗುವುದನ್ನು ತಿಳಿದು ತನ್ನ ಸಂಚಾರದಿಂದ ಅವು 
ಗಳಿಗೆ ಹಿಂಸೆಯಾಗಬಾರದೆಂಬ ಪ್ರಾಣಿದಯೆಯಿಂದ ಹಾಗೆ ತಂಗುತ್ತಿದ್ದನು. 

ಮನಃಪರ್ಯಯಜ್ಞಾನ ಪಡೆದ ಆರು ತಿಂಗಳನಂತರ ಭಗವಂತನು ಕೂಲ 
ಪುರವೆಂಬ ನಗರಕ್ಕು ಸಂಚರಿಸಿ ಬಂದನು. ಅಲ್ಲಿಯ ರಾಜನಾದ ಕೂಲನೆಂಬ 
ವನು ಭಗವಂತನನ್ನು ಕಂಡು “ಈತನು ಯಾರೋ ಮಹಾತ್ಮ. ದಾನಕ್ಕೆ 
ಉತ್ತಮ ಪಾತ್ರ” ಎಂದು ವಿಚಾರಿಸಿ, ಆತನಿಗೆ ಭಕ್ತಿಪೂರ್ವಕವಾಗಿ ವಂದಿಸಿ, 
ಊಟಕ್ಕೆ ತನ್ನ ಮನೆಗೆ ಕರೆದೊಯ್ದನು. ಮನೆಯಲ್ಲಿ ಆತನ ಕಾಲು ತೊಳೆದು 
ಪೂಜೆಮಾಡಿ ಹಾಲುಅನ್ನದ ಭಿಕ್ಸೆಯನ್ನು ಭಗವಂತನಿಗೆ ಸಮರ್ಪಿಸಿದನು. 


ತಪಸ್ಸು ವಿಪಿ 


ಭಗವಂತನ ದೀಕ್ಭಾಗ್ರಹಣದನಂತರ : ಇದೆ ಆತನ ಮೊದಲ ಭಿಕ್ಷೆ. ಆ 
ಸಮಯದಲ್ಲಿ ದೇವತೆಗಳು ಕೂಲನ್ಭಪನ ಮನೆಯ ಮೇಲೆ ಪಂಚಾಶ್ಚರ್ಯಗಳನ್ನು 
ಪ್ರಕಟಸಿದರು. ಭಗವಂತನು ಮುಂದೆ ದಶಪುರಕ್ಕೆ ಹೋದನು. ಅಲ್ಲಿಯೂ 
ಕೂಲನೃಪನು ಆತನಿಗೆ ಭಿಕ್ಸೆ ನೀಡಿದನು. 

ಭಗವಂತನು ಮುಂದೆ ವನಕ್ಕೆ ಹೋಗಿ ಹನ್ನೆರಡು ತೆರದ ತಪಸ್ಸು 
ಮಾಡತೊಡಗಿದನು. ಅದರ ಫಲವಾಗಿ ಆತನಿಗೆ ಎಂಟು ತೆರದ ಖದ್ಧಿಗಳೂ 
ಅನೇಕ ತೆರದ ಸಿದ್ಧಿಗಳೂ ಪ್ರಾಪ್ತವಾದವು. ಭಗವಂತನು ಐದು ಮಹಾವ್ರತ 
ಗಳನ್ನೂ ಐದು ಸಮಿತಿಗಳನ್ನೂ ಮೂರು “ಗುಪ್ತಿಗಳನ್ನೂ ೮೪,೦೦೦ ಉತ್ತರ 
ಗುಣಗಳನ್ನೂ ಪಾಲಿಸುತ್ತಿದ್ದನು. 

ಹೀಗೆಯೇ ಸಂಚಾರಮಾಡುತ್ತ ಭಗವಂತನು ಒಮ್ಮೆ ಉಜ್ಜಯಿನೀ 
ನಗರಿಯ ಸವಮೂಪಕ್ಕೆ ಬಂದು "ಅತಿಮುಕ್ತಕ'ವೆಂಬ ಶ್ಶಶಾನದಲ್ಲಿ ಪ್ರತಿಮಾ 
ಯೋಗದಲ್ಲಿ ಧ್ಯಾನಸ್ಮನಾದನು. ಆಗ ಸ್ಥಾಣುವೆಂಬ ಹನ್ನೆರಡನೆಯ ರುದ್ರನು 
ಭಗವಂತನನ್ನು ಕಂಡು ತನ್ನ ಪೂರ್ವಜನ್ಮದ ವೈರವನ್ನು ಸ್ಮರಿಸಿಕೊಂಡು ಭಗ 
ವಂತನಿಗೆ ನಾನಾ ಉಪಸರ್ಗ ಕೊಟ್ಟನು. ತನ್ನ ವಿದ್ಯೆಯ ಪ್ರಭಾವದಿಂದ 
ಕರಾಳ ಸ್ವರೂಪವನ್ನು ಧರಿಸಿಕೊಂಡನು. ಒಮ್ಮೆ ದೊಡ್ಡದಾಗಿ ಭಯಂಕರ 
ವಾಗುವನು. ಅಳುವನ್ನು ಕೂಗುವನು, ನಗುವನು, ಹಾಡುವನು. ದಾಡೆ 
ಹಲ್ಲುಗಳನ್ನು ಉದ್ದವಾಗಿ ಬೆಳೆಸಿಕೊಂಡು ಮುಖದಿಂದ ಅಗ್ನಿಜ್ಪಾಲೆ ಕಾರುತ್ತ 
ಭಗವಂತನನ್ನು ಹೆದರಿಸತೊಡಗಿದನು. .. ಆದರೆ ಭಗವಂತನು ಕಿಂಚಿತ್ತೂ 
ಹೆದರಲಿಲ್ಲ... ಆಗ ರುದ್ರನು ಸಿಂಹದ ರೂಪು ತಾಳಿ ಭಗವಂತನ ಮೇಲೆ 
ಧಾವಿಸಿದನು. ಭಗವಂತನು ಅಲುಗಾಡಲಿಲ್ಲ. ರುದ್ರನು ಭಯಂಕರವಾದ 
ಮಾಯಾಸೇನೆಯನ್ನು ಕಲ್ಪಿಸಿಕೊಂಡು ಭಗವಂತನಿಗೆ ತೆರತೆರದ ಉಪಸರ್ಗ 
ಕೊಟ್ಟನು. ಆದರೂ ಭಗವಂತನು ನಿಶ್ಚಲನಾಗಿದ್ದನು. ಆಗ ರುದ್ರನು 
ನಾಚಿ ತನ್ನ ಉಪದ್ರವವನ್ನು ನಿಲ್ಲಿಸಿ, ಭಗವಂತನಿಗೆ “ಅತಿ ವೀರ” ಎಂಬ 
ಸಾರ್ಥಕನಾದ ಹೆಸರನ್ನಿಟ್ಟು, ಆತನಿಗೆ ಸ್ತುತಿಪೂರ್ವಕ ನಮಸ್ಕಂಸಿ 
ಹೋದನು. 

ಉಜ್ಜಯಿನಿಯಿಂದ ಮುಂದೆ ಭಗವಂತನು ಕೌಶಾಂಬಿಗೆ ಹೋದನು. 
ಅಲ್ಲಿ ಚಂದನಾ ಎಂಬಾಕೆಯು ಆತನಿಗೆ ಆಹಾರವಿತ್ತಳು. ಈ ಚಂದನಾ 
ದೇವಿಯು ವೈಶಾಲಿಯ ರಾಜನಾದ ಚೇಟಕನ ಕರಿಯ ಮಗಳು. ಸರ್ವಗುಣ 


೨೪ ಭಗವಾನ್‌ ಮಹಾವೀರ 


ಸಂಪನ್ನೆಯೂ ಪರಮ ಸುಂದರಿಯೂ ಆದ ಆಕೆಯನ್ನು ಚಿಕ್ಕಂದಿನಲ್ಲಿ ನಿದ್ಯಾ 
ಧರನೊಬ್ಬನು ಅಪಹರಿಸಿಕೊಂಡು ಹೋಗಿ, ತನ್ನ ಹೆಂಡತಿಯ ಭಯದಿಂದ 
ಆಕೆಯನ್ನು ಮಧ್ಯಮಾರ್ಗದ ಕಾಡಿನಲ್ಲಿ ಬಟ್ಟುಹೋದನು. ಆಕೆಯ 
ಗೋಳನ್ನು ಹೇಳಿದ ಬೇಡನೊಬ್ಬನು ಅವಳನ್ನು ಕೌಶಾಂಬಿಯ ಖುಷಭಸೇನ 
ನೆಂಬ ಧನಿಕನ ಮನೆಗೊಯ್ದನು.. ಖಷಭಸೇನನ ಪತ್ನಿಯು ಚಂದನೆಯ 
ರೂಪಿಗೆ ಮತ್ಸರಿಸಿ ಆಕೆಗೆ ಅನೇಕ ತೆರದ ಕೋಟಲೆಕೊಟ್ಟು ಗೋಳು 
ಗುಟ್ಟಸುತ್ತಿದ್ದಳು. ಹೀಗೆ ಚಂದನೆಯು ತನ್ನ ಪೂರ್ನದುಸ್ಕರ್ಮದ ಫಲವನ್ನು 
ಅನುಭವಿಸುತ್ತಿದ್ದಾಗ್‌ ಮಹಾವೀರ ಸ್ಟಾಮಿಯು ಕೌಶಾಂಬಿಗೆ ಬಂದನು; 
ಚಂದನೆಯು ಭಕ್ತಿಯಿಂದ ಆರ್ಪಿಸಿದ ಆಹಾರವನ್ನು ಸ್ಟೀಕರಿಸಿದನು. ಅದ 
ರಿಂದ ಆಕೆಯ ಯಶಸ್ಸು ಹರಡಿತು. ಕೌಶಾಂಬಿಯ ರಾಣಿಯಾದ ಮೃಗಾ 
ವತಿಯು ಚಂದನೆಯನ್ನು ನೋಡಲು ಕುತೂಹಲಪಟ್ಟು, ಆಕೆಯನ್ನು 
ಕಂಡಾಗ ಚಿಕ್ಕಂದಿನಲ್ಲಿ ವಿದ್ಯಾಧರನು ಅಪಹರಿಸಿದ ತನ್ನ ಚಿಕ್ಕು ತಂಗಿ ಚಂದ 
ನೆಯೇ ಈಕೆಯೆಂದು ಗುರುತಿಸಿ ಸಂತೋಷಪಟ್ಟು, ಆಕೆಯನ್ನು ತನ್ನ ಬಳಿಯೇ 
ಇರಿಸಿಕೊಂಡಳು. 

ಚಂದನೆಯು ನೀಡಿದ ಭಿಕ್ಲೈಯನ್ನುಂಡನಂತರ ಭಗವಂತನು ಪುನಃ 
ವನಕ್ಕೆ ಹೋಗಿ ಉಪವಾಸ ಧ್ಯಾನಗಳಲ್ಲಿ ನಿರತನಾದನು. ಹೀಗೆ ಹನ್ನೆರಡು 
ವರ್ಷ ಕಾಲ ನಿಶ್ಚಲನಾಗಿ ಮೌನವ್ರತವನ್ನು ತಾಳಿ ಕಠಿಣವಾದ ತಪಸ್ಸನ್ನು 
ಅಭ್ಯಾಸಮಾಡಿದನು. 

ಭಗವಂತನು ಹೀಗೆ ಹನ್ನೆರಡು ವರ್ಷ ಕಳೆದು, ತನ್ನು ನಲುವತ್ತೆರಡ 
ನೆಯ ವರ್ಷದಲ್ಲಿ ಜೃಂಭಿಕಗ್ರಾಮಕ್ಕೆ ಬಂದನು. 


ಕೈವಲ್ಯ ಜಬೋಧೋತ್ಸನ 
ಜೃುಂಭಿಕಗ್ರಾಮುದ ಬಳಿ ಖುಜುಪಾಲಿಕಾ ನದಿ. ಆ ನದಿಯ ದಡದ 
ಮೇಲೆ ಒಂದು ಶಾಲವೃಕ್ಸ. ಆ ವೃತದ ಅಡಿಯ ಕಲ್ಲಿನ ಮೇಲೆ ಕುಳಿತು, 
ಭಗವಂತನು ಧ್ಯಾನವೆಂಬ ಖಡ್ಗದಿಂದ ಆತ್ಮದ ಅನಂತ ಗುಣಗಳನ್ನು 
ಮುಸುಕಿದ್ದ ನಾಲ್ಕು ಘಾತಿಕರ್ನುಗಳನ್ನು ನಾಶಮಾಡಿದನು. ಆಗ, 
ವೈಶಾಖ ಶುಕ್ಲ ದಶಮಿಯ ಹಸ್ರೋತ್ತರ ಲಗ್ನದಲ್ಲಿ ಭಗವಂತನಿಗೆ ಅನಂತವಸ್ತು 
ಪ್ರಕಾತಿಯಾದ ಕೇವಲಜ್ಞಾನವು ಪ್ರಾಪ್ತವಾಯಿತು. ಅನಂತದರ್ಶನ, ಅನಂತ 


ಕೈವಲ್ಯ ಬೋಧೋತ್ಸವ ೨೫ 


ಜ್ಞಾನ, ಅನಂತನೀರ್ಯ ಮತ್ತು ಅನಂತಸುಖಗಳೆಂಬ ಅನಂತಚತುಷ್ಟಯವು 
ಆತನಲ್ಲಿ ಉತ್ಸನ್ನವಾಯಿತು. 

ಭಗವಂತನಿಗೆ ಕೇವಲಜ್ಞಾನ ಹುಟ್ಟದುದನ್ನು ಇಂದ್ರನು ತನ್ನ ಅವಧಿ 
ಜ್ಞಾನದಿಂದ ತಿಳಿದು, ' ಆಸನದಿಂದ ಎದ್ದು, ಏಳು ಹೆಜ್ಜೆ ನಡೆದು ಪರೋಕ್ಸ 
ನಮಸ್ಕಾರ ಮಾಡಿ, ಕುಬೇರನನ್ನು ಕರೆದು “ಕುಬೇರ, ಭಗವಂತನ ಧರ್ಮೋಪ 
ದೇಶಕ್ಕಾಗಿ ಸಮವಸರಣ ಮಂಟಪವನ್ನು ರಚಿಸು” ಎಂದು ಆಜ್ಞೆಮಾಡಿದನು. 

ಸಮವಸರಣ ರಚನೆಯಾದನಂತರ ಸೌಧರ್ಮೇಂದ್ರನು ಸಮಸ್ತ ದೇವತೆ 
ಗಳೊಡನೆ ಅಲ್ಲಿಗೆ ಹೋಗಿ ಭಗವಂತನಿಗೆ ಮೂರು ಬಾರಿ ನಮಸ್ಕರಿಸಿ, ಆತನನ್ನು 
೧೦೦೮ ಹೆಸರುಗಳಿಂದ ಸ್ತೋತ್ರಮಾಡಿದನು. 

ಸಕಲ ತೀರ್ಥಂಕರರಿಗಾಗುವಂತೆಯೇ *ೇವಲಜ್ಞಾನೋತ್ಸತ್ತಿಯಿಂದ 
ಭಗವಂತನಿಗೂ ಹತ್ತು ವಿಶೇಷಗಳು ಪ್ರಾಪ್ತವಾದುವು: (೧) ಆತನು ತಂಗಿದ 
ಸ್ಥಳದ ಸುತ್ತ ನೂರು ಯೋಜನ ದೂರ ದುರ್ಭಿಕ್ಸ್‌ ತಪ್ಪುತ್ತಿತ್ತು. (೨) ನಡೆ 
ಯಲಿ, ಕೂರಲಿ, ನಿಲ್ಲಲಿ, ಆತನ ಕಾಲು ನೆಲಕ್ಕೆ ಮುಟ್ಟುತ್ತಿರಲಿಲ್ಲ. (೩) 
ಆತನು ಹೇಗೆ ನಿಂತಿದ್ದರೂ ಎಲ್ಲ ದಿಳ್ಳಿನನರಿಗೂ ಆತನ ಮುಖ ಕಾಣಿಸುತ್ತಿತ್ತು. 
(೪) ಅವನ ಬಳಿ ಬಂದವರಲ್ಲೆಲ್ಲ ಹಿಂಸೆಯ ಭಾವನೆ ಮರೆಯಾಗುತ್ತಿತ್ತು. 
(೫) ಆತನಿಗೆ ಯಾವ ದುಃಖವಾಗಲಿ ಉಪಸರ್ಗವಾಗಲಳಿ ತಾಗುತ್ತಿರಲಿಲ್ಲ. 
(೬) ಆತನು ಆಹಾರವಿಲ್ಲದೆ ಜೀವಿಸುತ್ತಿದ್ದನು. (೭) ಆತನಿಗೆ ಸಕಲ ಕಲೆಗಳೂ 
ಶಾಸ್ತ್ರಗಳೂ ಕರಗತವಾಗಿದ್ದುವು. (೮) ಆತನ ಉಗುರು ಕೂದಲುಗಳು 
ಬೆಳೆಯುತ್ತಿರಲಿಲ್ಲ. (೯) ಆತನ ಕಣ್ಣ ರಪ್ಪೆ ಹೊಯ್ಯುತ್ತಿರಲಿಲ್ಲ. ಮತ್ತು 
(೧೦) ಆತನ ದೇಹದಿಂದ ನೆರಳು ಬೀಳುತ್ತಿರಲಿಲ್ಲ. 

ಅಲ್ಲದೆ, ಆತನ ಕೇವಲಜ್ಞಾನೋತ್ಸತ್ತಿಯ ಫಲವಾಗಿ (೧) ಸರ್ವರಿಗೂ 
ಅರ್ಧಮಾಗಧೀ ಭಾಷೆ ಅರ್ಥವಾಗುತ್ತಿತ್ತು; (೨) ಆತನ ಬಳಿಯವರಲ್ಲೆಲ್ಲ 
ಮೈತ್ರೀಭಾವ ಹುಟ್ಟುತ್ತಿತ್ತು; (೩) ಶುಭ್ರವಾದ ಆಕಾಶ; (೪) ಸರ್ವದಿಕ್ಕು 
ಗಳಲ್ಲೂ; (೫) ಅಕಾಲದ ಹಣ್ಣು ಹೂವು ಹುಟ್ಟುತ್ತಿತ್ತು; (೬) ಸುತ್ತ ಒಂದು 
ಯೋಜನ ದೂರ ನೆಲ ಚೊಕ್ಕಟವಾಗುತ್ತಿತ್ತು; (೭) ನಡೆಯುವಾಗ ಆತನ 
ಪಾದದಡಿಯಲ್ಲಿ ದೇವತೆಗಳು ಚಿನ್ನದ ಕಮಲಗಳನ್ನು ಚೆಲ್ಲುತ್ತಿದ್ದರು; (೮) 
ಸುತ್ತೆಲ್ಲ ಗಗನದಲ್ಲಿ ಜಯಜಯಕಾರವಾಗುತ್ತಿತ್ತು; (೯) ಸುತ್ತ ಸುವಾಸನೆಯ 
ಗಾಳಿ ಮೃದುವಾಗಿ ಬೀಸುತ್ತಿತ್ತು; (೧೦) ಸುಗಂಧದ ಮಳೆ ಬೀಳುತ್ತಿತ್ತು; 


೨೬ ಭಗವಾನ್‌ ಮಹಾವೀರ 


(೧೧) ದೇವತೆಗಳು ದಾರಿಯ ಮುಳ್ಳುಗಳನ್ನು ತೆಗೆಯುತ್ತಿದ್ದರು; (೧೨) ಸಕಲ 
ಜೀವಿಗಳಿಗೂ ಸಂತೋಷವಾಗುತ್ತಿತ್ತು; (೧೩) ಸಮವಸರಣದ ಮುಂದೆ ಧರ್ಮ 
ಚಕ್ರ ಹೋಗುತಿತ್ತು; ಮತ್ತು (೧೪) ಛತ್ರ, ಚಾಮರ, ಸ್ವಸ್ತಿಕ, ದರ್ಪಣ, 
ಕಲಶ, ವರ್ಧಮಾನಕ (ಸುಗಂಧ ಚೂರ್ಣದ ಪೆಟ್ಟಗೆ,, ಮತ್ತು ಭದ್ರಾಸನ 
ಗಳೆಂಬ ಎಂಟು ಮಂಗಳವಸ್ತುಗಳು ಮುಂದೆ ಬರುತ್ತಿದ್ದುವು. 

ಆತನಿಗೆ ಕೇವಲಜ್ಞಾನೋತ್ಸತ್ತಿಯಾದುದರ ಪ್ರಭಾವದಿಂದ ಒಂದು 
ಅಶೋಕವೃಕ್ಸ ಸದಾ ಅವನ ಬಳಿಯಿರುತ್ತಿತ್ತು. ಅಲ್ಲದೆ ಒಂದು ಭದ್ರಾಸನ, 
ಮೂರು ಛತ್ರ, ಒಂದು ಸಿಂಹಾಸನ, ಒಂದು ಪ್ರಭಾಮಂಡಲ, ಅನಾಕ್ಬರೀವಾಣಿ 
ಯೆಂಬ ದಿವ್ಯಧ್ಯನಿ ದೇವಲೋಕದ ಪುಷ್ಪವೃಷ್ಟಿ-- ಇವು ಆತನದಾಗಿದ್ದುವು. 
ಅರುವತ್ತುನಾಲ್ದು ಜನ ಯಕ್ಸರು ಅವನಿಗೆ ಸದಾ ಚಾಮರನಿಕ್ಕುತ್ತಿದ್ದರು. 
ಸದಾ ದೇವತೆಗಳ ಗಾಯನ ನಡೆಯುತ್ತಿತ್ತು. 

ಇಷ್ಟೆಲ್ಲ ವೈಭವಗಳನ್ನು ಪಡೆದು ಪ್ರಭುವು ಅನಂತದರ್ಶನ, ಅನಂತ 
ಜ್ಞಾನ, ಅನಂತನೀರ್ಯ, ಅನಂತಸುಖ ಬಐಂಬ ಅನಂತಚತುಸ್ಟಯದಿಂದ 
ರಾರಾಜಿಸುತ್ತಿದ್ದನು. 


ಇಂದ್ರಭೂತಿ ಗೌತಮ 


ಸೌಧರ್ಮೇಂದ್ರನ ಆಜ್ಞೆಯಂತೆ ಕುಬೇರನು ಸಮವಸರಣ ಮಂಟಪ 
ವನ್ನು ರಚಿಸಿದನಂತರ ಭಗವಂತನ ದಿವ್ಯಧ್ಧನಿಯಲ್ಲಿ ಧರ್ಮೋಪದೇಶ ಮೊದ 
ಲಾಯಿತು. ಧರ್ಮೋಪದೇಶ ಮಾಡುವಾಗ ಭಗವಂತನ ಮುಖದಲ್ಲಿ ಏನೂ 
ವಿಕಾರವಾಗುತ್ತಿರಲಿಲ್ಲ ಆತನ ತುಟ ನಾಲಗೆಗಳು ಅಳಲುಗುತ್ತಿರಲಿಲ್ಲ. 
ಇಂತಹ ಅಕ್ಬರರಹಿತವಾದ ವಾಣಿಯು, ಈ ಅನಾಕ್ಬರೀ ವಾಣಿಯ್ಕು 
ಸಾಮಾನ್ಯರಿಗೆ ಅರ್ಥವಾಗುನಂತಿರಲಿಲ್ಲ. ಆ ದಿವ್ಯವಾಣಿಯನ್ನು ಸ್ಕೀಕರಿಸಿ, 
ಅದನ್ನು ' ಅರ್ಥಮಾಡಿಕೊಂಡು, ಇತರರಿಗೆ ತಿಳಿಸುವಂತಹ ಪ್ರಣ್ಯಪರಿಪಾಕ 
ವುಳ್ಳವನು ಯಾರೂ ಆ ಸಭೆಯಲ್ಲಿ ಆಗ ಇನ್ನೂ ಇರಲಿಲ್ಲ. 

ಇದನ್ನು ಸೌಧರ್ಮೇಂದ್ರನು ತಿಳಿದು ಭಗವಂತನ ದಿವ್ಯ ಧ್ವನಿಯನ್ನು 
ಗ್ರಹಿಸಿ ವಿಸ್ತರಿಸಬಲ್ಲವನಾರೆಂಬುದನ್ನು ತನ್ನ ಅವಧಿಜ್ಞಾನದಿಂದ ತಿಳಿದು, 
“ಇಂದ್ರಭೂತಿ ಗೌತಮನೆಂಬ ಬ್ರಾಹ್ಮಣನು ನಾಲ್ಕು ವೇದಗಳನ್ನೂ ಹದಿನೆಂಟು 
ಪುರಾಣಗಳನ್ನೂ ಸಮಸ್ತ ಶಾಸ್ತ್ರಗಳನ್ನೂ ಬಲ್ಲವನೆಂದು ಪ್ರಸಿದ್ಧನಾದವನು. 


ಇಂದ್ರಭೂತಿ ಗೌತಮ ೨೭ 


ಇಚ್‌ 


ಆದರೆ ಆತನು ಮಹಾ ಅಭಿಮಾನಿ, ಆತನಿಗೆ ಮಹಾ ಗರ್ವ. ಆತನನ್ನು 
ಏನಾದರೂ ಉಪಾಯದಿಂದ ಇಲ್ಲಿಗೆ ಕರೆತರುವೆನು. ಅವನು ಭಗವಂತನ 
ದರ್ಶನದಿಂದ ಜೈನಧರ್ಮವನ್ನು ಧರಿಸಿ, ಮೊದಲ ಗಣಧರನಾಗುವನು” 
ಎಂದು ಆಲೋಚಿಸಿ ಒಂದು ಕಠಿಣವಾದ ಶ್ಲೋಕವನ್ನು ರಚಿಸಿಕೊಂಡು, ವೃದ್ಧ 
ಬ್ರಾಹ್ಮಣ ವೇಸದಿಂದ ಗೌತಮನು ತನ್ನ ೫೦೦ ಮಂದಿ ಶಿಷ್ಯರೊಡನಿದ್ದ ಬಳಿ 
ಬಂದು “ನಾನು ಶ್ರೀ ವರ್ಧಮಾನ ಸ್ಟಾಮಿಯ ತಿಷ್ಯ, ಆತನು ನನಗೊಂದು 
ಶ್ಲೋಕವನ್ನು ಹೇಳಿ, ಅದರ ಅರ್ಥವನ್ನು ತಿಳಿಸುವ ಮೊದಲೇ ಧ್ಯಾನಸ್ಥ 
ನಾದನು. ನಿನ್ನ ಹೆಸರು ಕೇಳಿ ನಿನ್ನಲ್ಲಿಗೆ ಬಂದಿದ್ದೇನೆ. ಇದರ ಅರ್ಥವನ್ನು 
ನೀನು ನನಗೆ ಹೇಳಬೇಕು” ಎಂದು ಬೇಡಿಕೊಂಡನು. 

ಆಗ ಗೌತಮನು ತನ್ನ ವಿದ್ಯೆಯ ಗರ್ವದಿಂದ “ನಾನು ನಿನ್ನ ಶ್ಲೋಕಕ್ಕೆ 
ಅರ್ಥ ಹೇಳುತ್ತೇನೆ. ಆದರೆ ನೀನು ನನ್ನ ತಿಸ್ಕನಾಗಬೇಕು” ಎಂದನು. ಈ 
ನಡುವೆ ಗೌತಮನ ೫೦೦ ತಿಷ್ಯರಲ್ಲಿ ಒಬ್ಬನು ಎಲ್ಲರ ಪರವಾಗಿ ಎದ್ದು ನಿಂತು 
“ನಾವೂ ಒಂದು ಶ್ಲೋಕ ಹೇಳುತ್ತೇವೆ. ನೀನು ಅದರ ಅರ್ಥ ಬಿಡಿಸಿದರೆ 
ನಾವು ೫೦೦ ಜನರೂ ನಿನ್ನ ತಿಷ್ಯರಾಗುನೆವು" ಎಂದನು. ಅದಕ್ಕೆ ಇಂದ್ರನು 
“ನನಗೆ ಅಷ್ಟು ಬುದ್ಧಿಯಿದ್ದಿದ್ದರೆ ಈ ಶ್ಲೋಕದ ಅರ್ಥ ಕೇಳಲು ಇಲ್ಲೇಕೆ ಬರು 
ತ್ರಿದ್ದೆ!' ಎನ್ನಲು, ಗೌತಮನು ತನ್ನ ಶಿಷ್ಯನನ್ನು ಸುಮ್ಮನಿರ ಹೇಳಿ “ನಿನ್ನ ಶ್ಲೋಕ 
ವೇನು, ಹೇಳು” ಎಂದು ಇಂದ್ರನಿಗೆಂದನು. 

ಆಗ ಬ್ರಾಹ್ಮಣ ವೇಷದ ಇಂದ್ರನು 

ತ್ರೈಕಾಲ್ಕಂ ದ್ರವ್ಮಷಟ್ಟಂ ಸಕಗತಿಗಣಾಃ ಸತ್ಸದಾರ್ಥಾ ನವೈೆವ 

ವಿಶ್ವಂ ಪಂಚಾಸ್ತಿಕಾಯ ವ್ರತಸನಮಿತಿವಿದಃ ಸಪ್ತತತ್ವಾನ ಧರ್ಮಃ 

ಸಿದ್ಧೇರ್ಮಾರ್ಗಸ್ವರೂಪಂ ವಿಧಿಜಂತಫಲಂ ಜೀವಷಟ್ಯೂಯ ಲೇಶ್ಕಾಃ 

ಏತಾನ್ಯಃ ಶ್ರದ್ದಧಾತಿ ಜಿನವಚನರತೋ ಮುಕ್ತಿಗಾನ ಸ ಭವ್ಯಃ 


ಬಂದನು. 


ಇಂದ್ರಭೂತಿಗೆ ಆ ಶ್ಲೋಕ ಅರ್ಥವಾಗಲಿಲ್ಲ... ಮೂರು ಕಾಲ 
ಯಾವುದು? ಆರು ದ್ರವ್ಯ ಯಾವುದು? ನವ ಪದಾರ್ಥಗಳಾವುವು? ಈ ಶ್ಲೋಕ 
ಯಾನ ಗ್ರಂಥದ್ದು? ಯಾವುದೂ ತಿಳಿಯಲಿಲ್ಲ. “ಈ ಶ್ಲೋಕಕ್ಕೆ ಏನಾದರೂ 
ಅರ್ಥಮಾಡಿ ಹೇಳಿಬಿಡೋಣವೆಂದರೆ, ಮಹಾವೀರನು ಧ್ಯಾನದಿಂದ ಎದ್ದನಂತರ 
ನನ್ನ ಪೊಳ್ಳು ಬಯಲಾಗುತ್ತದೆ. ಈತನೆದುರು ಸೋತರೆ ನಗೆಗೀಡಾಗಿ ನನಗೆ 


೨೮ ಭಗವಾನ್‌ ಮಹಾನೀರ 


ಅವಮಾನವಾಗುತ್ತದೆ... ಅದರಿಂದ ಮಹಾನೀರನ ಬಳಿಗೆ ಹೋಗುವುದೇ 
ಲೇಸು. ಆ ಪುರುಷೋತ್ತಮನ ಬಳಿ ಸೋತರೂ ನಸ್ಟವಿಲ್ಲ, ಅನಮಾನನಿಲ್ಲ” 
ಎಂದು ವಿಚಾರಮಾಡಿ, “ನಿನ್ನ ಗುರುವಿನ ಎದುರಿಗೇ ಇದಕ್ಕೆ ಅರ್ಥ ಹೇಳುವೆನು, 
ನಡೆ” ಎಂದು ಇಂದ್ರನನ್ನು ಕರೆದುಕೊಂಡು ಮಹಾವೀರನ ಸಮವಸರಣಕ್ಕೆ 


ನಡೆದನು. 
ಇಂದ್ರನ ಮನೋರಥ ಕೈಗೂಡಿತು. ಇಂದ್ರಭೂತಿಯ ಜೊತೆಯಲ್ಲಿ 


ಆತನ ೫೦೦ತಿಷ್ಯರೂ ನಡೆದರು. ಆತನ ತಮ್ಮಂದಿರಾದ ವಾಯುಭೂತಿ 
ಅಗ್ನಿಭೂತಿಯರು ತಾವೂ ತಮ್ಮ ಐನೂರು ಐನೂರು ತಿಷ್ಯರೊಡನೆ ಹೊರಟರು. 

ಸಮವಸರಣದ ಬಾಗಿಲ ಬಳಿಯ ಮಾನಸ್ತಂಭವನ್ನು ನೋಡಿದ ಕ್ಸಣ 
ಆಯೆಲ್ಲರ ಮಾನವಡಗಿತು. ಬಲ್ಲರೂ ನಮ್ರರಾಗಿ ಸಮವಸರಣವನ್ನು 
ಪ್ರವೇಶಿಸಿದರು. ಭಗವಂತನನ್ನು ಕಂಡ ಕ್ಷಣ ಅವರ ಮಿಥ್ಯಾವಿಜಾರ ಮರೆ 
ಯಾಯಿತು. ಎಲ್ಲರೂ ಗದ್ಗದಕಂಠರಾಗಿ ಭಕ್ತಿಯಿಂದ ಭಗವಂತನಿಗೆ ಮೂರು 
ಪ್ರದಕ್ಷಿಣೆ ಮಾಡಿ ನಮಸ್ಕರಿಸಿ ೧೦೦೮ ಹೆಸರುಗಳಿಂದ ಆತನನ್ನು ಸ್ತುತಿಸಿ 
ಸಮವಸರಣದ ಮನುಷ್ಯಭಾಗದಲ್ಲಿ ಹೋಗಿ ಕುಳಿತರು. 

ಆಗ ಇಂದ್ರಭೂತಿಯು “ದೇವ, ತಮ್ಮಿಂದ ಧರ್ಮೋಪದೇಶಪಾಗಬೇಕು. 
ಜೀವತತ್ಸದ ಲಕ್ಬಣವೇನು? ಅದರ ಗುಣ ಪರ್ಯಾಯಗಳೇನು? ಸಂಸಾರದ 
ರೂಪವಾವುದು? ಮೋಕ್ಸದ ಸ್ಟರೂಪವೇನು? ಕೃಪೆಯಿಂದ ತಿಳಿಸಬೇಕು” 
ಎಂದು ಪ್ರಾರ್ಥಿಸಿದನು. 

ಆಗ ಭಗವಂತನ ದಿನ್ಯಧ್ಯನಿಯಿಂದ ತತ್ಯನಿರೂಪಣಿ ಮೊದಲಾಯಿತು. 
ಸಪ್ತಭಂಗೀ ನ್ಯಾಯದಿಂದ ಪ್ರಾರಂಭವಾಗಿ ಸಪ್ರತತ್ಯ, ನವಪದಾರ್ಥ, 
ಪಂಚಾಸ್ತಿಕಾಯಗಳನ್ನು ಸವಿಸ್ತಾರವಾಗಿ ವರ್ಣಿಸಿದನು. ಮೋಕ್ಷಕ್ಕೆ ಕಾರಣ 
ವಾದ ಸಮ್ಮಕ್ಷ್ಯ್ಯನನ್ನೂ ಅದರ ಒಳಭೇದಗಳನ್ನೂ ತಿಳಿಸಿದುದಲ್ಲದೆ, ಗೃುಹಸ್ಥ 
ಧರ್ಮ ಮುನಿಧರ್ಮಗಳನ್ನೂ ಭಗವಂತನು ವಿವರಿಸಿದನು. 

ಆ ಧರ್ಮೋಪದೇಶವು ಎದೆಗೆ ನಾಟ ಇಂದ್ರಭೂತಿಯೂ ಅವನ ಇಬ್ಬರು 
ತಮ್ಮಂದಿರೂ ತಮ್ಮ ತಮ್ಮ ಶಿಷ್ಯರೊಡನೆ ದಿಗಂಬರೀ ದೀಕ್ಸೆಯನ್ನು ಗ್ರಹಿಸಿ 
ಜೈನ ಸಾಧುಗಳಾದರು. ಅವರಲ್ಲಿ ಇಂದ್ರಭೂತಿಗೆ ಅಂದೇ ಅವಧಿಜ್ಞಾನವೂ 
ಮನಃ8ಪರ್ಯಯ ಜ್ಞಾನಗಳೂ ಉಂಟಾದವು. ಅವನು ಭಗವಂತನ ಪ್ರಥಮ 
ಗಣಧರನಾಗಿ ದ್ಯಾದಶಾಂಗ ವಾಣಿಯನ್ನು ರಚಿಸಿದನು. 


ಮಹಾವೀರ ಸಂಘ ೨೯ 


ಅನಂತರ, ಭಗವಂತನು ಸರ್ವತ್ರ ವಿಹಾರಿಸಿ ಧರ್ಮದ ಮಳೆಗರೆಯ 
ಬೇಕೆಂದು ಸೌಧರ್ಮೇಂದ್ರನು ಭಗವಂತನನ್ನು ನಮಸ್ಕಾರಪೂರ್ವಕವಾಗಿ 
ಪ್ರಾರ್ಥಿಸಿದನು... ಅಂತೆಯೇ ಭಗವಂತನು ಧರ್ಮವನ್ನು ವಿಸ್ತರಿಸುತ್ತ 
ಸರ್ವತ್ರ ಸಂಚರಿಸಿದನು. ಕುಬೇರನು ಮೊದಲಿನ ಸಮವಸರಣವನ್ನು ಲಯಿಸಿ, 
ಭಗವಂತನು ಎಲ್ಲೆಲ್ಲಿ ಉಪದೇಶಗೆಯ್ದರೆ ಅಲ್ಲಲ್ಲಿ ಸಮವಸರಣವನ್ನು ರಚಿಸ 
ತೊಡಗಿದನು. 


ಮಹಾವೀರ ಸಂಘ 


ಹೀಗೆ ವಿಹರಿಸುತ್ತ, ಒಂದು ಸಲ ಭಗನಂತನ ಸಮವಸರಣವು ಮಗಧದ 
ರಾಜಗೃಹನಗರದ ಬಳಿ ವಿಪುಲಾಚಲ ಪರ್ವತದ ಮೇಲೆ ತಂಗಿತು. ಅದರ 
ಪ್ರಭಾವದಿಂದ ಅಲ್ಲಿ ಆರೂ ಯತುಗಳ ಹೂ ಹಣ್ಣು ಕಾಣಿಸಿಕೊಂಡವು. ಆ 
ಅಪೂರ್ವ ಫಲಪುಷ್ಪಗಳನ್ನು ವನಪಾಲಕನು ಸಂಗ್ರಹಿಸಿ ಮಗಧದ ರಾಜನಾದ 
ಶ್ರೇಣಿಕ ಬಿಂಬಿಸಾರನಿಗೆ ಅರ್ಪಿಸಿದನು. ರಾಜನು ಆ ಅಕಾಲದ ಕುಯಿಲಿಗೆ 
ಆಶ್ಚರ್ಯಗೊಂಡು, ಅದು ಸ್ಟಾಮಿಯ ಸಮವಸರಣದ ಮಹಿಮೆಯೆಂದು 
ತಿಳಿದು, ಬಹು ಮುದಗೊಂಡು, ಸಿಂಹಾಸನದಿಂದ ಎದ್ದು, ವಿಪುಲಾಚಲದ 
ಕಡೆ ಏಳು ಹೆಜ್ಜೆ ನಡೆದು, ಪರೋಕ್ಸ ನಮಸ್ಕಾರಮಾಡಿ, ನಗರದಲ್ಲಿ ಆನಂದ 
ಭೇರಿ ಹೊಯಿಸಿ, ಪರಿಜನರೊಡನೆ ಭಗವಂತನ ದರ್ಶನಕ್ಕಾಗಿ ಹೊರಟನು. 
ಬಹು ಸಂಭ್ರಮದಿಂದ ಆನೆಯ ಮೇಲೆ ಹೋಗಿ, ಮಾನಸ್ತಂಭವನ್ನು ಕಂಡೊ 
ಡನೆ ಕಳಗಿಳಿದು ಛತ್ರ ಚಾಮರ ಮುಂತಾದ ರಾಜಚಿಹ್ನೆಗಳನ್ನು ಬಿಟ್ಟು 
ಕಾಲುನಡಿಗೆಯಲ್ಲಿ ಸಮವಸರಣವನ್ನು ಪ್ರವೇಶಿಸಿದನು. ಪ್ರವೇಶಿಸಿ, ಭಗ 
ವಂತನಿಗೆ ಮೂರು ಪ್ರದಶ್ಸಿಣೆಮಾಡಿ ನಮಸ್ವರಿಸಿ, ಸ್ತುತಿಸಿ ಮನುಷ್ಯ ಸಭೆ 
ಯಲ್ಲಿ ಕುಳಿತನು. 

ಅಲ್ಲಿ ಭಗವಂತನ ದಿವ್ಯಧ್ಯನಿಯನ್ನು ಫೇಳಿದನಂತರ ಶ್ರೇಣಿಕನು ಗೌತಮ 
ಗಣಧರನನ್ನು ಕುರಿತು “ನಾನು ಹಿಂದೆ ಯಾವ ಯಾವ ಗತಿಯಲ್ಲಿ ಜನಿಸಿದ್ದೆ? 
ಯಾವ ಪುಣ್ಯದಿಂದ ಈಗ ರಾಜನಾದೆ? ಮುಂದೆ ನನಗೆ ಯಾವ ಗತಿ? ಎಲ್ಲ 
ವನ್ನೂ ತಿಳಿಸು” ಎಂದನು. 

ಆಗ ಗೌತಮ ಗಣಧರನು ಶ್ರೇಣಿಕನ ಸಮಸ್ತ ಪೂರ್ವಜನ್ಮನನ್ನೂ 
ವರ್ಣಿಸಿ “ಮುಂದೆ ೮೪೦೦೦ ವರ್ಷಗಳ ವರೆಗೆ ನೀನು ಮೊದಲ ನರಕದಲ್ಲಿ 


೩೦ ಭಗವಾನ್‌ ಮಹಾವೀರ 


ಜನ್ಮವೆತ್ತಿ ದುಃಖಪಟ್ಟು, ಅನಂತರ ಭಾವೀ ತೀರ್ಥಂಕರರಲ್ಲಿ ಮೊದಲನೆಯನ 
ನಾಗಿ ಪದ್ಮನಾಭಿಯೆಂಬ ಹೆಸರಿನಿಂದ ಮುಕ್ತಿಪಡೆಯುನೆ” ಎಂದು ಹೇಳಿದನು. 

ಶ್ರೇಣಿಕನು ಅದನ್ನು ಕೇಳಿ ಬಹುವಾಗಿ ಆನಂದಿಸಿದನು. ಆತನ 
ಭವಾವಳಿಯನ್ನು ಕೇಳಿದ ಸಾವಿರಾರು ಜನರಿಗೆ ಸಮ್ಯಕ್ತ$ ಪ್ರಾಪ್ತವಾಯಿತು. 
ಅವರು ವೈರಾಗ್ಯಹೊಂದಿ ಜಿನದೀಕ್ಬೆಯನ್ನು ಕೈಕೊಂಡರು. ಅದೇ ಸಮಯ 
ದಲ್ಲಿ ಅನೇಕ ಗೃಹಸ್ಥರು ಶ್ರಾವಕರ ಹನ್ನೆರಡು ವ್ರತಗಳನ್ನು ಸ್ವೀಕರಿಸಿದರು. 

ಶ್ರೇಣಿಕ ರಾಜನಂತೆಯೇ ವೈಶಾಲಿಯರಸನಾದ ಚೇಟಕನು ಕೂಡ ಭಗ 
ವಂತನ ಶ್ರಾವಕನಾದನು. ಶ್ರೇಣಿಕನ ಮಕ್ಕಳಾದ ವಾರಿಷೇಣನೂ ಅಭಯ 
ಕುಮಾರನೂ ಜಿನದೀಕ್ಸೆಯನ್ನು ಸ್ವೀಕರಿಸಿ ಪ್ರಸಿದ್ಧರಾದ ಮುನಿಗಳಾದರು. 
ಹೇಮಾಂಗದ ಪ್ರದೇಶದ ರಾಜಪುರಿಯ ಅಧಿಪತಿಯಾದ ಸ ಕೈಂಧರರಾಜನ 
ಮಗನಾದ ಜೀವಂಧರನು ಕೂಡ ಭಗವಂತನ ಶಿಷ್ಯನಾದನು. ಚೇಟಕನ 
ಮಗಳಾದ ಚಂದನೆಯು, ಅಂದು ಭಗವಂತನಿಗೆ ಭಿಕ್ಲೆಯಿಟ್ಟವಳು, ಪ್ರಭುವಿನ 
ಧರ್ಮೋಪದೇಶವನ್ನು ಕೇಳಿ, ದೀಕ್ಸಾಗ್ರಹಣಮಾಡಿ. ಮಹಾವೀರನ ಸಂಘದ 
ಆರ್ಯಿಸೆಯರಿಗೆಲ್ಲ ನಾಯಿಕೆಯಾಗಿದ್ದು, ಆಯುಷ್ಯ ಮುಗಿದನಂತರ 
ಸ್ವರ್ಗಕ್ಕೆ ಹೋದಳು. 

ಭಗವಂತನು ತಾನು ಕೇವಲಿಯಾದಂದಿನಿದ ಮೂವತ್ತು ವರ್ಷಗಳ 
ಪರೆಗೆ, ಎಂದರೆ ತನ್ನ ಎಪ್ಪತ್ತ್ರೈರಡನೆಯ ವರ್ಷದ ತನಕ, ಧರ್ಮೋಪದೇಶ 
ಮಾಡುತ್ತ ಸಂಚರಿಸಿದನು. ಆತನ ಸಮವಸರಣದಲ್ಲಿ ಇಂದ್ರಭೂತಿ ಮೊದ 
ಲಾದ ಹನ್ನೊಂದು ಗಣಧರರಿದ್ದರು; ವಾಯುಭೂತಿ, ಆಗ್ನಿಭೂತಿ, ಶುಚಿದತ್ತ, 
ಸುಧರ್ಮ, ಮಾಂಡವ್ಯ, ಮೌರ್ಯಪುತ್ರ, ಅಕಂಪನ, ಅಚಲ, ಮೇದಾರ್ಯ ಮತ್ತು 
ಪ್ರಭಾಸ ಎಂಬವರು ಉಳಿದ ಹತ್ತು ಗಣಧರರು. ಈ ಹನ್ನೊಂದು ಗಣಧರ 
ರಲ್ಲಿ ಇಂದ್ರಭೂತಿ ಮತ್ತು ಸುಧರ್ಮ ಹೊರತಾಗಿ ಉಳಿದವರು ಭಗವಂತನಿಗಿಂತ 
ಮುಂಚೆ ಮಡಿದರು. 

ಇವರಲ್ಲದೆ ೯೯೦೦ ಮುನಿಗಳೂ ೩೦೦ ಅಂಗಪೂರ್ವಧಾರಿಗಳೂ ೧೩೦೦ 
ಅವಧಿಜ್ಞಾನಿಗಳೂ ೯೦೦ ಖದ್ಧಿವಿಕ್ರಿಯಾಯುಕ್ತರೂ ೫೦೦ ಮನಃಪರ್ಯಯ 
ಜ್ಞಾನಿಗಳೂ ೭೦೦ ಕೇವಲಜ್ಞಾನಿಗಳೂ ೯೦೦ ಅನುತ್ತರವಾದಿಗಳೂ-- ಒಟ್ಟು 
೧೪೦೦೦ ಮುನಿಗಳೂ ೩೬೦೦೦ ಆರ್ಯಿಕೆಯರೂ ಭಗವಂತನ ಸಮವಸರಣ 
ದೊಡನೆ ವಿಹರಿಸುತ್ತಿದ್ದರು. 


ಮೋಕ್ಟ ಕಲ್ಯಾಣ ೩೧ 


ಇಷ್ಟು ಮಾತ್ರವಲ್ಲದೆ ಒಂದು ಲಕ್ಸ್‌ ಶ್ರಾವಕರೂ ಮೂರು ಲಕ್ಷ ಶ್ರಾನಿಕೆ 
ಯರೂ ಅಸಂಖ್ಯ ದೇವದೇವಾಂಗನೆಯರೂ ಭಗವಂಶನ ಧರ್ಮೋಪದೇಶದಂತೆ 
ನಡೆಯುತ್ತಿದ್ದರು. 


ನೋಕ್ಸು ಕಲ್ಯಾಣ 


ಭಗವಂತನಿಗೆ ಎಪ್ಪತ್ತೆರಡು ವರ್ಷವಾಯಿತು. ಮುಕ್ತಿ ಪಡೆಯುವುದಕ್ಕೆ 
ಒಂದು ಮಾಸ ಮುಂಚೆ ಭಗವಂತನು ಬಿಹಾರಿನಲ್ಲಿಯ ಪಾವಾಪುರಿಗೆ ಬಂದು 
ನಿಂತನು. ಪಾವಾಪುರಿಯ ವನದ ನಡುವೆ ಒಂದು ಸರೋವರವಿತ್ತು. ಅದರ 
ಪಕ್ಳುದ ಎತ್ತರವಾದ ಸ್ಥಲದಲ್ಲಿ ಕುಳಿತು ಶುಕ್ಲ ಧ್ಯಾನವನ್ನು ಪ್ರಾರಂಭಿಸಿ, ಉಳಿ 
ದದ್ದ ನಾಲ್ಕು ಆಘಾತಿಕರ್ಮದ ೮೫ ಪ್ರಕೃತಿಗಳನ್ನು ಸಂಪೂರ್ಣವಾಗಿ ನಾಶ 
ಗೊಳಿಸಿದನು. ನಾಶಗೊಳಿಸಿ ಕಾರ್ತಿಕ ಕೃಷ್ಣ ಚತುರ್ದಶಿಯ ರಾತ್ರೆ ಉಳಿದ 
ಅಮಾವಾಸ್ಯೆಯ ಪ್ರಭಾತದಲ್ಲಿ ಸ್ಟಾತಿನಕ್ಸತ್ರಯೋಗದಲ್ಲಿ ಭಗವಂತನ ಜೀವವು 
ನಶ್ಚರವಾದ ಶರೀರವನ್ನು ತೊರೆದು ಲೋಕಾಗ್ರದಲ್ಲಿ ಹೋಗಿ ನೆಲಸಿತು. 

ಆಗ ಭಗವಂತನ ನಖ ಕೇಶ ಹೊರತಾಗಿ ಶರೀರ ಸರ್ವವೂ ಕರ್ಪೂರ 
ದಂತೆ ಲಯವಾಯಿತು. ಪ್ರಭುವಿನ ಪರಿನಿರ್ವಾಣವನ್ನು ಅವಧಿಜ್ಞಾನದಿಂದ 
ತಿಳಿದ ಇಂದ್ರನು ಸಮಸ್ತ ದೇವತೆಗಳೂಡನೆ ಬಂದು, ಮಾಯಾಶರೀರವನ್ನು 
ರಚಿಸಿ ಅದಕ್ಕೆ ಆ ನಖ ಕೇಶಗಳನ್ನು ಆಂಟಸಿ, ಚಂದನಾದಿ ದಿವ್ಯದ್ರವ್ಯಗಳನ್ನು 
ಉಪಯೋಗಿಸಿ, ಅಗ್ನಿಕುಮಾರನ ಮಕುಟದಿಂದ ಉತ್ಪನ್ನವಾದ ಅಗ್ನಿಯಿಂದ 
ಆ ಶರೀರಕ್ಕೆ ಸಂಸ್ಥಾರಗೆಯ್ದನು. ಆ ಪರಿನಿರ್ವಾಹೋತ್ಸವವಾದನಂತರ 
ದೇವತೆಗಳೆಲ್ಲ ಸ್ಪಸ್ಥಾನಗಳಿಗೆ ತೆರಳಿದರು. 

ಭಗವಂತನು ನಿರ್ವಾಣಪಡೆದ ಸಮಯದಲ್ಲಿಯೇ ಗೌತಮ ಗಣಧರನಿಗೆ 
ಕೇನಲಜ್ಞಾನ ಹುಟ್ಟತು. ಆ ಕಾಲದಲ್ಲಿ ಭಗವಂತನ ಪರಿನಿರ್ವಾಣನೂ 
ಗೌತಮಸ್ಸಾಮಿಯ ಕೇನಲ ಜ್ಞಾನೋತ್ಸುತ್ತಿಯೂ ಸಂದ ಸಮಯದಲ್ಲಿ, ಅಮಾ 
ವಾಸ್ಯೆಯ ಕತ್ತಲು ಇನ್ನೂ ಉಳಿದಿರುವಾಗ, ಆ ಇರಡೂ ಉತ್ಸವಗಳ ಸಾರಕ 
ವಾಗಿ ದೇವತೆಗಳು ರತ್ನಮಯ ದೀಪಗಳನ್ನು ಬೆಳಗಿದರು; ಜನರು ತುಪ್ಪ 
ಕರ್ಪೂರ ತೈಲಗಳಿಂದ ದೀಪ ಹತ್ತಿಸಿದರು. ಅಂದು ಪ್ರಾರಂಭವಾದ 
ದೀಪಾವಲಿಯನ್ನು ಮಹಾನೀರ ನಿರ್ವಾಣದ ನೆನಪಿನಿಂದ ಇಂದೂ ಸರ್ವತ್ರ 
ಆಚರಿಸುವರು. 


ಸ್ತ ಶಾಕ್ಯ ಸುಹಿತ್ಯ ಮಂಟಪ” 
ಮಲ್ಲೇಶ್ವರ ಚೆಂಗಳೂರು 
ಪ್ರಕಟಣೆಗಳು 


(೧೯೩೭೧೯೩೮) 














ಬುದ್ಧ ವಚನ ಪರಿಚಯ ಮುತ್ತು ಮಿಲಿಂದ ಪ್ರಶ್ನೆ 
ಪಾಲಿ ಪಜ್ಜ ಪುಪ್ಸಂಜಲಿ 

ಮೂರು ಪಾಲಿ ಸೂತ್ರಗಳು 

ಬುದ್ಧನು ಹೇಳಿದ ಕತೆಗಳು” 

ಧಮ್ಮಪದ" 


ಶಾಕ್ಯ ಸಾಹಿತ್ಯ ಮಂಟಪದ ಒಂದು ಪ್ರಕರಣ 
ಧರ್ಮ- ಸಾಹಿತ್ಯ ದೃಷ್ಟಿ 
ಬುದ್ಧನ ಕಾಲದ ತೀರ್ಥಕರೂ ತೀರ್ಥಕರರೂ 


ಮಹಾವೀರನ ಮಾತುಶತೆ 
ಶ್ರೀ ಗೋಮಟೇಶ್ವರ 
ಭಗವಾನ್‌ ಮಹಾವೀರ 
ಶ್ರೀ ಪಾರ್ಶ್ವನಾಥ" 





* ಈ ಗುರುತಿನವು ಅಚ್ಚಿನಲ್ಲಿವೆ 


ಅಭಿಪ್ರಾಯಗಳು 


"ಬುದ್ಧವಚನ ಪರಿಚಯ ಮತ್ತು ಮಿಲಿಂದ ಪುಕ್ನೆ' 
"ಸಾಲಿ ಪಜ್ಜ್ಞ ಪುಪ್ಪಂಜಲಿ' 


““Triveni’”’, Madras, July 1037: 


. an excellent translation 08 Selections from the Pali 
Juddhistie Texts and forms a very useful introduction to the 
study of Buddhism . . . The translation is in chaste Kannada 
which retains all the beauty and grace of the original Pali, while 
at the same time avoiding the tiresome repetitions found in the 
original . . . Such works as these are not merely of academic 
or scholarly interest, but are as much necessary for a man of the 
world to guide him in his life and everyday activities . . . The 
book is beautifully bound and the author's brief introduction, 
the select index and the glossary are extremely useful.” 


“Modern Review’, June 1037: 

.. This work was long overdue , . . The translation 
from the original Pali sources in chaste Kannada in an elegant 
style is to be appreciated . . . The printing and get-up is 
oxcellent.” 


“The Hindu’, 23rd May 1037: 

“The whole work bears the impress uf the tremendous 
efforts put forward by the author and of his desire to serve 
Buddhism . . . The book will prove as an incentive at least to 


some, to teste the beauties of Pali literature at the very source.” 


ಅಭಿಪ್ರಾಯಗಳು 
“ ಶ್ರೀ ಗೋಮಟೇಶ್ವರ” 


Prof. A. N. Upadhye, ೫.ಸಿ., Prof. of Ardhamagadhi, 
Rajaram College, Kolhapur: 


“Just today I read practically the whole of your valuable 
monograph on Sri Gommatesvara with pleasure and profit, yon 
have made a judicious selection of the details and presente 
them m a vivid and 11010 style. Gommata image has made 
valuable contribution to Indian Art, and you have done a great 
service by introducing, in words and selected pictures, 
Gommatesvara to the Kannada Public.” 


M. Govinda Pai, Esq., Manjeswar, S. Kanara: 


“It is an exceedingly well-written book teeming with 
imteresting information. 11 really does much credit to you as 
its author. It reads like a romance from cover to cover and will 
be read with interest by one and all. Congratulations.” 


D. Manjaya Hegde Esq., m..c., Dharmastal, 5. Kanara: 


“The book is nicely and scholarly brought out. Certainly, 
the whole community will be grateful to vou for your earnest 
endeavour in bringing into 110110 such historical and traditional 
facts.” 


M. C. Lakshmipathiah Esq., B.A. 


General Secretary, Mysore Jaina Assocation: 


“We must thank you sincerely for the very enterprising 
and good work yon have been doing jn connection with Jama 


Religion and Literature.” 


(ಶ್ರೀಯುತ ಅಶ್ರೀವರ್ಮ ಜೈನಿ, ನೆಲ್ಲಿಕಾರು, ದಕ್ಷಿಣ ಕನ್ನಡ: 

“ತಮ್ಮ "ಗೌತಮ ಬುದ್ಧ' ಪುಸ್ತಕದಲ್ಲಿನ "ತೀರ್ಥಕ' ಶಬ್ದದ ಮೇಲೆ 
"ವಿವೇಕಾಭ್ಯದಯ' ಪತ್ರಿಕೆಯಲ್ಲಿ ಹೊರಟ ಖಂಡನ ಮಂಡನ ಲೇಖನಗಳಿಂದ 
ಮನನೊಂದಿರುವ ಜೈನರಿದ್ದರೆ ಅವರೊಮ್ಮೆ ಈ ಪುಸ್ತಕವನ್ನು ಓದಲೇ ಬೇಕು. 
ನಿಜವಾಗಿಯೂ ತಮಗೆ ಜೈನಧರ್ಮದಲ್ಲಿ ನಿಷ್ಪಕ್ಸಸಾತ ಬುದ್ಧಿಯುಂಟೆಂದು 
ಸ್ಪಸ್ಥ್ಯವಾಗುತ್ತದೆ. ಇರಲಿ. ತಾವು ಕೈಕೊಂಡ ಪ್ರಯತ್ನವು ಸ್ತುತ್ಯನಾದುದು.” 


ಈ ಎಲ್ಲ ಪುಸ್ತಕಗಳೂ 
ಸತ್ಯಶೋಧನ ಪ್ರಕಟನಾಲಯ, ಕೋಟಿ, ಬೆಂಗಳೂರು 
ಇವರಲ್ಲಿ ದೊರೆಯುತ್ತವೆ. 


